

RIG VEDA - MAṆḌALA 5

5.1 (355). To Agni from the Ātreyas Budha and Gaviṣṭhira  
triṣṭubh

- 1a. ábodh<i> agnīḥ samídhā jánānām práti dhenúm ivāyatīm uśásam |  
1c. yahvā iva prá vayám ujíhānāḥ prá bhānávaḥ sisrate nākam ácha ||  
2a. ábodhi hótā yajáthāya devān ūrdhvó agnīḥ sumánāḥ prátár asthāt |  
2c. sámiddhasya rúsad adarśi pájo mahán devás támaso nír amoci ||  
3a. yád īm gańásya raśanām ájīgaḥ súcir ankte súcibhir góbhīr agnīḥ |  
3c. ád dáksinā yujyate vājayánt<i> uttānām ūrdhvó adhayaj juhúbhiḥ ||  
4a. agním áchā devayatām mánāṃsi cáksūṃṣīva sūr<i>ye sám caranti |  
4c. yád īm súvāte uśásā vírūpe śvetó vājī jāyate ágre áhnām ||  
5a. jániṣṭa hí jén<i>yo ágre áhnām hitó hités<u> aruśó váneṣu |  
5c. dáme-dame saptá rátnā dádhanō <a>gnír hótā ní śasādā yájīyān ||  
6a. agnír hótā n<i> asīdad yájīyān upásthe mātúḥ surabhā uloké |  
6c. yúvā kavīḥ puruniṣṭhá ṛtāvā dhartá kṛṣṭīnām utá mádhya iddhāḥ ||  
7a. prá nú tyám vípram adhvaréṣu sādhum agním hótāram īlate námobhiḥ |  
7c. á yás tatāna ródasī rténa nítyam mrjanti vājīnam ghṛténa ||  
8a. mārjāl<i>yo mrjyate své dāmūnāḥ kaviprasastó átithiḥ śívó naḥ |  
8c. sahasraśrīgo vṛṣabhás tádojā víśvāṃ agne sáhasā prās<i> anyān ||  
9a. prá sadyó agne át<i> eṣ<i> anyān āvír yásmai cārutamo babhútha |  
9c. īlén<i>yo vapuś<i>yo vibhāvā priyó víśām átithir mānuṣīnām ||  
10a. túbhyam bharanti kṣítáyo yaviṣṭha balím agne ántita ótá dūrāt |  
10b. á bhándiṣṭhasya sumatīm cikiddhi bṛhát te agne máhi sárma bhadram ||  
11a. ádyá rátham bhānumo bhānumántam ágne tíṣṭha yajatébhiḥ sámantam |  
11c. vidvān pathīnām ur<ú> antárikṣam éhá devān havirádyāya vakṣi ||  
12a. ávocāma kaváye médh<i>yāya váco vandāru vṛṣabhāya vṛṣṇe |  
12c. gaviṣṭhiro námasā stómam agnaú divīva rukmám uruvyāñcam áśret ||

5.2 (356). To Agni from Kumāra Ātreya, or Vṛśa Jāna, or both together  
(1 3-8 10-12), Vṛśa Jāna (2 9)  
triṣṭubh. 12 śakvarī

- 1a. kumārām mātā yuvatīḥ sámubdham gúhā bibharti ná dadāti pitré |

- 1c. ánīkam asya ná mináj jánāsaḥ purāḥ paśyanti níhitam arataú ||  
 2a. kám etám t<u>vám yuvate kumārám péśī bibharṣi máhiṣī jajāna |  
 2c. pūrvīr hí gárbhaḥ śarádo vavárdh<a> <á>paśyaṃ jātám yád ásūta mātá ||  
 3a. híraṇyadantaṃ súcivarṇam ārāt kṣétrād apaśyam āyudhā mímānam |  
 3c. dadānó asmā amṛtaṃ vipṛkvat kím mām anindrāḥ kṛṇavann anukthāḥ ||  
 4a. kṣétrād apaśyam sanutás cárantaṃ sumád yūthám ná purú sóbhamānam |  
 4c. ná tá agr̥bhraṇn ájaniṣṭa hí śāḥ pálikñīr íd yuvatáyo bhavanti ||

.H:Aṣṭaka III.8.15...Rig Veda...Maṇḍala 5.2.-

- 5a. ké me maryakám ví yavanta góbhīr ná yéśāṃ gopá áraṇás cid ása |  
 5c. yá īṃ jagṛbhūr áva té sr̥jant<u> ájāti paśvá úpa náś cikivān ||  
 6a. vasāṃ rājānam vasatīm jánānām árātayo ní dadhur márt<i>yeṣu |  
 6c. bráhmāṇ<i> átr̥er áva táṃ sr̥jantu ninditāro nínd<i>yāso bhavantu ||  
 7a. súnaś cic chépaṃ níditaṃ saháśrād yūpād amuñco ásamīṣṭa hí śāḥ |  
 7c. evásṃmád agne ví mumugdhi pásān hótás cikitva ihá tú niśádya ||  
 8a. hr̥ṇīyāmāno ápa hí mád aīyeḥ prá me devānām vratapá uvāca |  
 8c. índro vidvám̐ ánu hí tvā cacákṣa ténāhám agne ánuśiṣṭa ágām ||  
 9a. ví jyótiṣā bṛhatá bhāt<i> agnīr āvīr víśvāni kṛṇute mahitvá |  
 9c. prádevīr māyāḥ saḥate durévāḥ śiśīte śṛṅge rákṣase viníkṣe ||  
 10a. utá svānāso diví śant<u> agnés tigmāyudhā rákṣase hántavá u |  
 10c. máde cid asya prá rujanti bhāmā ná varante paribádho ádevīḥ ||  
 11a. etám te stómaṃ tuvijāta vípro ráthaṃ ná dhīraḥ s<u>ápā atakṣam |  
 11c. yádíd agne práti tvám̐ deva háryāḥ s<ú>varvatīr apá enā jayema ||  
 12a. tuvigrīvo vṛṣabhó vāvṛdhānó <a>śatr<ú> aryāḥ sám̐ ajāti védaḥ |  
 12c. ítīmám̐ agnīm̐ amṛtā avocan barhīṣmate mánave śárma yaṃsad  
 12e. dhaviṣmate mánave śárma yaṃsat ||

5.3 (357). To Agni (1 2 4-12), the Maruts, Rudra and Viṣṇu (3)

from Vasuśruta Ātreya

triṣṭubh

- 1a. t<u>vám̐ agne várūṇo jāyase yát t<u>vám̐ mitró bhavasi yát sámiddhaḥ |  
 1c. t<u>vé víśve sahasas putra devás̐ t<u>vám̐ índro dāsúṣe márt<i>yāya ||  
 2a. tvám̐ aryamā bhavasi yát kanīnām̐ nāma svadhāvan gúh<i>yam̐ bibharṣi |  
 2c. añjānti mitráṃ súdhitam̐ ná góbhīr yád dámpatī sámānasā kṛṇóṣi ||  
 3a. táva śríyē marúto marjayanta rúdra yát te jánima cāru citrám̐ |  
 3c. padám̐ yád víṣṇor upamám̐ nidhāyi téna pásī gúh<i>yam̐ nāma gónām̐ ||  
 4a. táva śríyā sudṛśo deva devāḥ purú dádhanā amṛtaṃ sapanta |  
 4c. hótāram̐ agnīm̐ mánuṣo ní ṣedur dáśasyānta usíjaḥ śáṃsam̐ āyóḥ ||  
 5a. ná tvád dhótā pūrvo agne yájīyān ná kāv<i>yaiḥ paró asti svadhāvaḥ |  
 5c. viśás ca yásyā átithir bhāvāsi sá yajñéna vanavad deva mártān ||

- 6a. vayám agne vanuyāma t<u>vótā vasūyávo havíṣā búdhyamānāḥ |  
6c. vayám samaryé vidátheṣ<u> áhnām vayám rāyā sahasas putra mártān ||  
7a. yó na āgo abh<i> éno bhárāt<i> ádhíd aghám aghásamse dadhāta |  
7c. jahí cikitvo abhísastim etām ágne yó no marcáyati dvayéna ||  
8a. t<u>vām asyá v<i>úṣi deva pūrve dūtām kṛṇvāná ayajanta havyaíḥ |  
8c. samsthé yád agna íyase rayīnām devó mártair vásubhir idhyámānāḥ ||  
9a. áva spr̥dhi pitāraṃ yódhi vidvān putró yás te sahasaḥ sūna ūhé |  
9c. kadá cikitvo abhí cakṣase no <á>gne kadām̐ ṛtacíd yātayāse ||  
10a. bhūri nāma vándamāno dadhāti pitá vaso yádi táj joṣáyāse |  
10c. kuvíd devásya sáhasā cakānāḥ sumnám agnír vanate vāvṛdhānāḥ ||  
11a. t<u>vām aṅgá jaritāraṃ yaviṣṭha vísvān<i> agne duritāti parṣi |  
11c. stená adṛśran ripávo jánāso <á>jñātaketā vṛjiná abhūvan ||  
12a. imé yāmāsa t<u>vadṛg abhūvan vásave vā tát íd āgo avāci |  
12c. nāhāyám agnír abhísastaye no ná rīṣate vāvṛdhānāḥ párā dāt ||

.H:Aṣṭaka III.8.18...Rig Veda...Maṇḍala 5.4.-

5.4 (358). To Agni from Vasuśruta Ātreya  
triṣṭubh

- 1a. t<u>vām agne vásupatim vásūnām abhí prá mande adhvaréṣu rājan |  
1c. tváyā vājāṃ vājayānto jayem<a> <a>bhí ṣyāma pṛtsutír márt<i>yānām ||  
2a. havyavāḷ agnír ajārah pitā no vibhúr vibhāvā sudṛśiko asmé |  
2c. sugārhapatyāḥ sám íṣo didīh<i> asmadr<i>ak sám mimīhi śrāvāmsi ||  
3a. viśām kavīm viśpátim mánuṣīnām súcim p<a>v<ā>kām ghṛtāpṛṣṭham agním |  
3c. ní hótāraṃ vísvavídaṃ dadhidhve sá devéṣu vanate vār<i>yāni ||  
4a. juśásv<a> <a>gna ílayā sajóṣā yátamāno raśmībhiḥ sūr<i>yasya |  
4c. juśásva naḥ samídham jātaveda á ca devān havirádyāya vakṣi ||  
5a. júṣṭo dāmūná átithir duroṇá imám no yajñám úpa yāhi vidvān |  
5c. vísvā agne abhiyújo vihátyā śatrūyatām á bharā bhójanāni ||  
6a. vadhéna dásyum prá hí cātáyasva váyaḥ kṛṇvānás tan<ú>ve s<u>váyai |  
6c. píparṣi yát sahasas putra devān só agne pāhi nṛtama vāje asmān ||  
7a. vayám te agna ukthair vidhema vayám havyaíḥ p<a>v<ā>ka bhadrāsoce |  
7c. asmé rayīm vísvāvāraṃ sám inv<a> <a>smé vísvāni dráviṇāni dhehi ||  
8a. asmākam agne adhvarám juśasva sáhasaḥ sūno triṣadhastha havyam |  
8c. vayám devéṣu sukṛtaḥ s<i>yāma śármaṇā nas trivárūthena pāhi ||  
9a. vísvāni no durgāhā jātavedaḥ síndhum ná nāvā duritāti parṣi |  
9c. ágne atriván námasā gr̥ṇānó <a>smākam bodh<i> avitá tanūnām ||  
10a. yás tvā hṛdá kíriṇā mányamāno <á>mart<i>yam márt<i>yo jóhavīmi |  
10c. jātavedo yáso asmāsu dhehi prajābhir agne amṛtatvām aśyām ||  
11a. yásmai t<u>vām sukṛte jātaveda ulokám agne kṛṇávaḥ s<i>yonám |  
11c. aśvīnaṃ sá putrīnaṃ vīrávantaṃ gómantaṃ rayīm naśate s<u>astí ||

5.5 (359). To Āpra from Vasuśruta Ātreya  
gāyatrī

- 1a. súsamiddhāya śociṣe ghr̥tām tīvrām juhotana |  
1c. agnáye jātávedase ||  
2a. nárāśamsaḥ suṣūdat<i> <i>mám yajñám ádābh<i>yah |  
2c. kavír hí mádhuhast<i>yah ||  
3a. īlitó agna á vah<a> <i>ndraṃ citráṃ ihá priyám |  
3c. sukhaí ráthebhir ūtáye ||  
4a. ūr̥namradā ví prathasv<a> <a>bh<i> arká anūṣata |  
4c. bhávā naḥ śubhra sātáye ||  
5a. dévīr dvāro ví śrayadhvaṃ supráyaṇá na ūtáye |  
5c. prá-pra yajñám pṛñitana ||  
6a. suprátīke vayovīdhā yahví ṛtásya mātārā |  
6c. doṣám uṣásam īmahe ||  
7a. vātasya pátman īlitá daívyā hótārā mánuṣaḥ |  
7c. imám no yajñám á gatam ||  
8a. īlā sárasvatī mahí tísro devīr mayobhúvaḥ |  
8c. barhīḥ sīdant<u> asrídhaḥ ||  
9a. śívás tvaṣṭar ihá gahi vibhúḥ póṣa utá tmánā |  
9c. yajñé-yajñe na úd ava ||  
10a. yátra véttha vanaspate devánāṃ gúhyā námāni |  
10c. tátra havýāni gāmaya ||  
11a. sváhāgnáye váruṇāya sváhéndrāya marúdbh<i>yah |  
11c. sváhā devébh<i>yo havīḥ ||

H:Aṣṭaka III.8.24...Rig Veda...Maṇḍala 5.7.-

5.6 (360). To Agni from Vasuśruta Ātreya  
pañkti

- 1a. agníṃ tám manye yó vásur ástam yám yānti dhenávaḥ |  
1c. ástam árvanta āśávo <á>staṃ nítyāso vājína iṣaṃ stotṛbhya á bhara ||  
2a. só agnír yó vásur gṛṇé sám yám āyānti dhenávaḥ |  
2c. sám árvanto raghudrúvaḥ sám sujātásah sūrāya iṣaṃ stotṛbhya á bhara ||  
3a. agnír hí vājinaṃ viśé dádati vísvácarṣaṇiḥ |  
3c. agní rāyē s<u>ābhúvaṃ sá pṛtō yāti vār<i>yam iṣaṃ stotṛbhya á bhara ||  
4a. á te agna idhīmahi dyumántam dev<a> <a>járam |  
4c. yád dha syá te pánīyasī samíd dīdayati dyáv<i> <i>ṣaṃ stotṛbhya á bhara ||  
5a. á te agna ṛcā havīḥ súkrasya śociṣas pate |  
5c. súsandra dásma víspate hávyavāt túbhyaṃ hūyata iṣaṃ stotṛbhya á bhara ||  
6a. pró tyé agnáyo <a>gníṣu vísvam puṣyanti vār<i>yam |

- 6c. té hinvire tá invire tá iṣanyant<i> ānuṣág iṣam stotṛbhya á bhara ||  
 7a. táva tyé agne arcáyo máhi vrādhanta vājinaḥ |  
 7c. yé pátvabhiḥ śaphānām vrajá bhuránta gónām iṣam stotṛbhya á bhara ||  
 8a. návā no agna á bhara stotṛbhyaḥ suksitīr iṣaḥ |  
 8c. té s<i>yāma yá ānrcús tvādūtāso dáme-dama iṣam stotṛbhya á bhara ||  
 9a. ubhé suścandra sarpīṣo dārvī śrīṇīṣa āsāni |  
 9c. utó na út pupūr<i>yā ukthēṣu śavasas pata iṣam stotṛbhya á bhara ||  
 10a. evāñ agním ajuryamur gīrbhír yajñébhīr ānuśák |  
 10c. dádhad asmé suvīr<i>yam utá tyád āś<u>áśv<i>yam iṣam stotṛbhya á bhara ||

5.7 (361). To Agni from Iṣa Ātreya  
 anuṣṭubh. 10 pañkti

- 1a. sákhāyaḥ sám vaḥ samyāñcam iṣam stómaḥ c<a> <a>gnáye |  
 1c. várṣiṣṭhāya kṣitínām ūrjó náptre sáhasvate ||  
 2a. kútrā cid yásya sámṛtau raṇvā náro nṛśádane |  
 2c. árhantaś cid yám indhaté samjanáyanti jantávaḥ ||  
 3a. sám yád iṣó vánāmahe sám havyā mānuṣāñām |  
 3c. utá dyumnásya śávasa rtásya raśmím á dade ||  
 4a. sá smā kṛṇoti ketúm á náktam cid dūrā á saté |  
 4c. p<a>v<ā>kó yád vánaspátīn prá smā minát<i> ajáraḥ ||  
 5a. áva sma yásya véṣaṇe svédam pathīṣu júhvati |  
 5c. abhīm áha svájen<i>yam bhūmā pṛṣṭhéva ruruhuḥ ||  
 6a. yám márt<i>yaḥ puruspṛhaḥ vidád vísvasya dháyase |  
 6c. prá svādanam pitūnām ástatātīm cid āyáve ||  
 7a. sá hí śmā dhánv<a> ákṣitam dātā ná dāt<i> á paśúḥ |  
 7c. híriśmaśruḥ súcidann ṛbhúr ánibhrṣṭataviṣiḥ ||  
 8a. súciḥ śmā yásmā atrivát prá svádhitva rīyate |  
 8c. suśúr asūta mātā krāñá yád ānaśé bhágam ||  
 9a. á yás te sarpīrāsute <á>gne śám ásti dháyase |  
 9c. aīṣu dyumnám utá śráva á cittám márt<i>yeṣu dhāḥ ||  
 10a. íti cin manyúm adhrjas tvādātam á paśúm dade |  
 10c. ád agne aprṇato <á>trih sāsah<i>yād dásyūn iṣaḥ sāsah<i>yān nīn ||

.H:Aṣṭaka III.8.26...Rig Veda...Maṇḍala 5.8.-

5.8 (362). To Agni from Iṣa Ātreya  
 jagatī

- 1a. t<u>vām agna rtāyávaḥ sám īdhire pratnám pratnása utáye sahaskrta |  
 1c. puruścandrām yajatām víśvadhāyasaḥ dāmūnasaḥ gṛhāpatīm váreṇ<i>yam ||

- 2a. t<u>vám agne átithim pūrv<i>yám víśaḥ śociśkeśam grhāpatim ní śedire |  
 2c. brhátketum pururūpaṃ dhanaspṛtaṃ suśármāṇam s<u>ávasam jaradvīśam ||  
 3a. t<u>vám agne mānuṣīr īlate víśo hotrāvídaṃ vívicim ratnadhātamam |  
 3c. gūhā sántam subhaga viśvadarśataṃ tuviśvaṇásam suyájam ghrtaśríyam ||  
 4a. t<u>vám agne dharnasīm viśvadhā vayám gīrbhír grṇánto námasópa sedima |  
 4c. sá no juśasva samidhānó angiro devó mártasya yaśásā sudītībhīḥ ||  
 5a. t<u>vám agne pururūpo viśé-viśe váyo dadhāsi pratnáthā puruṣtuta |  
 5c. purūṅ<i> ánnā sáhasā ví rājasi tvīṣiḥ sá te titviśāṇásya nádhīṣe ||  
 6a. t<u>vám agne samidhānám yaviṣṭh<i>ya devā dūtám cakrire havyvāhanam |  
 6c. urujráyasam ghrtáyonim āhutam tveśám cákṣur dadhire codayánmati ||  
 7a. t<u>vám agne pradíva āhutam ghrtaḥ sumnāyávaḥ suśamídhā sám īdhire |  
 7c. sá vāvṛdhāná óśadhībhir ukṣitó <a>bhí jráyāṃsi pāṛthivā ví tiṣṭhase ||

tr̥tīyo 'ṣṭakaḥ samāptaḥ

5.9 (363). To Agni from Gaya Ātreya  
 anuṣṭubh. 5 paṅkti

- 1a. t<u>vám agne havīśmanto devám mártāsa īlate |  
 1c. mánye tvā jātávedasam sá havyā vakṣ<i> ānuṣák ||  
 2a. agnír hótā dās<u>vataḥ kṣáyasya vṛktábarhiṣaḥ |  
 2c. sám yajñásāś cáranti yám sám vājāsaḥ śravasyávaḥ ||  
 3a. utá sma yám śísuṃ yathā návam jāniṣ<a> <a>rāṇī |  
 3c. dhartāram mānuṣīṇām viśám agnīm s<u>adhvarám ||  
 4a. utá sma durgrbhīyase putró ná hvār<i>yāṇām |  
 4c. purú yó dágdhāsi vánā <á>gne paśúr ná yávase ||  
 5a. ádha sma yásy<a> <a>rcáyaḥ samyák samyānti dhūmínaḥ |  
 5c. yád īm áha tritó div<i> úpa dhmāteva dhāmati śísīte dhmātārī yathā ||  
 6a. távāhám agna ūtībhīr mitrásya ca práśastibhīḥ |  
 6c. dveṣoyúto ná duritā turyāma márt<i>yānām ||  
 7a. tám no agne abhí náro rayīm sahasva á bhara |  
 7c. sá kṣepayat sá poṣayad bhúvad vājasya sātāya utaídhi pṛtsú no vṛdhé ||

H:Aṣṭaka IV.1.2...Rig Veda...Maṇḍala 5.10.-

5.10 (364). To Agni from Gaya Ātreya  
 anuṣṭubh. 4 7 paṅkti

- 1a. ágna ójiṣṭham á bhara dyumnám asmábhyam adhrigo |  
 1c. prá no rāyā páriṇasā rátsi vājāya pánthām ||  
 2a. t<u>vám no agne adbhuta krátvā dákṣasya maṃhānā |

- 2c. t<u>vé asuryàm áruhat krāṇā mitró ná yajñíyah ||  
 3a. t<u>vám no agna eṣām gáyam puṣṭim ca vardhaya |  
 3c. yé stómebhiḥ prá sūrāyo náro maghān<i> ānaśúḥ ||  
 4a. yé agne candra te girāḥ śumbhánt<i> áśvarādhasaḥ |  
 4c. śúṣmebhiḥ śuṣmīṇo náro divás cid yéśām bṛhát sukīrtír bódhati tmánā ||  
 5a. táva tyé agne arcāyo bhrājanto yanti dhr̥ṣṇuyā |  
 5c. párijmāno ná vidyútaḥ svāno rátho ná vājayúḥ ||  
 6a. nū no agna útāye sabādhasaś ca rātāye |  
 6c. asmākāsaś ca sūrāyo víśvā áśās tarīṣāni ||  
 7a. t<u>vám no agne āngiraḥ stutá stāvāna á bhara |  
 7c. hótár vibhvāsāhaṃ rayim̐ stotībhya stāvase ca na utaídhi pṛtsú no vṛdhé ||

5.11 (365). To Agni from Sutambhara Ātreya  
 jagatī

- 1a. jánasya gopā ajaniṣṭa jágrvir agníḥ sudákṣaḥ suvitāya návyase |  
 1c. ghr̥tápratiko bṛhatā divispṛśā dyumád ví bhāti bharatébh<i>yah súciḥ ||  
 2a. yajñāsya ketúm prathamám puróhitam agnim̐ náras triṣadhasché sám īdhire |  
 2c. índreṇa devaíḥ saráthaṃ sá barhíṣi sídan ní hótā yajáthāya sukrátuḥ ||  
 3a. ásammṛṣṭo jāyase māt<a>róḥ súcir mandráḥ kavír úd atiṣṭho vivásvataḥ |  
 3c. ghr̥téna tvāvardhayann agna āhuta dhūmás te ketúr abhavad diví śritáḥ ||  
 4a. agnír no yajñám úpa vetu sādhuayā <a>gnim̐ náro ví bharante gr̥hé-gr̥he |  
 4c. agnír dūtó abhavad dhavyavāhano <a>gnim̐ vṛṇāná vṛṇate kavíkratum ||  
 5a. túbhyedám agne mádumattamaṃ vácas túbhyam manīśā iyám astu sám hṛdé |  
 5c. t<u>vám girāḥ síndhum ivāvānīr mahír á pṛṇanti śávasā vardháyanti ca ||  
 6a. t<u>vám agne āngiraso gúhā hitám án v avindañ chíśriyāṇám vāne-vane |  
 6c. sá jāyase mathyámānaḥ sáho mahát t<u>vám āhuḥ sáhasas putráṃ āngiraḥ ||

5.12 (366). To Agni from Sutambhara Ātreya  
 triṣṭubh

- 1a. pr<á> <a>gnāye bṛhaté yajñíyāya ṛtāsya vṛṣṇe ásurāya mánma |  
 1c. ghr̥tám ná yajñā ās<i>ye súpūtam gíram bhare vṛṣabhāya pratícim̐ ||  
 2a. ṛtám cikitva ṛtám íc cikiddh<i> ṛtāsya dhārā ánu tṛndhi pūrvīḥ |  
 2c. nāhám yātúm sáhasā ná dvayéna ṛtám sapām<i> aruśāsya vṛṣṇaḥ ||  
 3a. káyā no agna ṛtáyann ṛténa bhúvo návedā ucáthasya návyah |  
 3c. védā me devá ṛtupā ṛtūnám nāhám pátim̐ sanitúr asya rāyāḥ ||

.H:Aṣṭaka III.9.4...Rig Veda...Maṇḍala 5.12.-

- 4a. ké te agne ripáve bándhanāsaḥ ké pāyávaḥ saniṣanta dyumántaḥ |

- 4c. ké dhāsím agne ántasya pānti ká ásato vácasaḥ santi gopāḥ ||  
 5a. sákhāyas te víṣuṇā agna eté śivāsaḥ sánto áśivā abhūvan |  
 5c. ádhūrṣata svayám eté vácobhir rjūyaté vṛjināni bruvántaḥ ||  
 6a. yás te agne námasā yajñám ítta rtám sá pāt<i> aruśasya vṛṣṇaḥ |  
 6c. tásya kṣáyāḥ pṛthúr ā sādúr etu prasársrāṇasya náhuśasya séśaḥ ||

5.13 (367). To Agni from Sutambhara Ātreya  
 gāyatrī

- 1a. árcantas tvā havāmahe <á>rcantaḥ sám idhīmahi |  
 1c. ágne árcanta utáye ||  
 2a. agné stómam manāmahe sidhrám adyá divispṛśaḥ |  
 2c. devásya draviṇasyávaḥ ||  
 3a. agnír juṣata no gíro hótā yó mánuṣeṣ<u> á |  
 3c. sá yakṣad daív<i>yam jánam ||  
 4a. tvám agne sapráthā asi júṣto hótā váreṇ<i>yah |  
 4c. tváyā yajñám ví tanvate ||  
 5a. tvám agne vājasátamam víprā vardhanti súṣtutam |  
 5c. sá no rāsva suvír<i>yam ||  
 6a. ágne nemír arām iva devāms tvám paribhúr asi |  
 6c. ā rádhaś citrám ṛñjase ||

5.14 (368). To Agni from Sutambhara Ātreya  
 gāyatrī

- 1a. agnīm stómena bodhaya samidhānó ámart<i>yam |  
 1c. havyá devēsu no dadhat ||  
 2a. tám adhvaréṣ<u> īlate devám mártā ámart<i>yam |  
 2c. yájiṣtham mánuṣe jáne ||  
 3a. tám hí śásvanta īlate srucá devám ghrtaścúta |  
 3c. agnīm havyāya vólhave ||  
 4a. agnír jātó arocata ghnán dásyūñ jyótiṣā támaḥ |  
 4c. ávindad gā apāḥ s<ú>vaḥ ||  
 5a. agnīm īlén<i>yam kavím ghrtáprṣtham saparyata |  
 5c. vétu me śṛṇávad dhávam ||  
 6a. agnīm ghrténa vāvṛdhuḥ stómebhir viśvácarṣaṇim |  
 6c. s<u>ādhibhir vacasyúbhiḥ ||

5.15 (369). To Agni from Dharuṇa Āngirasa  
 triṣṭubh

- 1a. prá vedháse kaváye véd<i>yāya gíram bhare yaśáse pūrv<i>yāya |



- 1c. ghr̥táprasatto ásurah̥ suśévo rāyó dhartá dharúṇo vásvo agníḥ ||  
 2a. ṛténa <ṛ>tám dharúṇam dhārayanta yajñásya śáké paramé v<í>oman |  
 2c. divó dhárman dharúṇe sedúšo nṛñ jātair̥ ájātāṃ abhí yé nanaksúḥ ||  
 3a. aṃhoyúvas tan<ú>vas tanvate ví váyo mahád duṣṭáram pūrv<i>yāya |  
 3c. sá saṃvátó návajātas tuturyāt simhám ná kruddhám abhítaḥ pári ṣṭhuḥ ||  
 4a. mātéva yád bhārased paprathāno jānaṃ-janaṃ dhāyase cákṣase ca |  
 4c. váyo-vayo jarase yád dádhānaḥ pári tmánā vísurūpo jigāsi ||  
 5a. vājo nú te śávasas pāt<u> ántam urúṃ dógham dharúṇam deva rāyáḥ |  
 5c. padám ná tāyúr gúhā dádhāno mahó rāyé citáyann átrim aspaḥ ||

.H:Aṣṭaka IV.1.8...Rig Veda...Maṇḍala 5.16.-

5.16 (370). To Agni from Pūru Ātreya  
 anuṣṭubh. 5 paṅkti.

- 1a. bṛhád váyo hí bhānáve <á>rcā devāy<a> <a>gnáye |  
 1c. yám mitráṃ ná práśastibhir̥ mártāso dadhiré puráḥ ||  
 2a. sá hí dyúbhir̥ jánānām̥ hótā dáksasya bāh<u>vóḥ |  
 2c. ví havyam̥ agnir̥ ānuśág bhágo ná vāram̥ ṛṇvati ||  
 3a. asyá stóme maghōnaḥ sakh<i>yé vṛddhásociṣaḥ |  
 3c. víśvā yásmin tuviśváṇi sám aryé śúśmam̥ ādadhúḥ ||  
 4a. ádhā h<i> agna eṣām̥ suvír<i>yasya maṃhánā |  
 4c. tám̥ íd yahvám̥ ná ródasī pári śrávo babhūvatuḥ ||  
 5a. nú na éhi vār<i>yam̥ ágne gṛṇāná ā bhara |  
 5c. yé vayám̥ yé ca sūrāyaḥ s<u>astí dhāmahe sác<ā> <u>taídhi pṛtsú no vṛdhé ||

5.17 (371). To Agni from Pūru Ātreya  
 anuṣṭubh. 5 paṅkti.

- 1a. ā yajñair̥ deva márt<i>ya itthá távyāṃsam̥ ūtāye |  
 1c. agnīm̥ kṛté s<u>adhvaré pūrúr̥ īṭit<a> <á>vase ||  
 2a. ásyā hí svāyaśastara āsā vidharman mányase |  
 2c. tám̥ nākaṃ citrásociṣam̥ mandráṃ paró manīśáyā ||  
 3a. asyá vāsā u arcíṣā yá áyukta tujá girā |  
 3c. divó ná yásya rétasā bṛhác chócant<i> arcáyaḥ ||  
 4a. asyá krátvā vícetaso dasmāsya vásu rátha ā |  
 4c. ádhā víśvāsu háv<i>yo <a>gnír̥ vikṣú prá śasyate ||  
 5a. nú na íd dhí vār<i>yam̥ āsā sacanta sūrāyaḥ |  
 5c. ūrjo napād abhiṣṭāye pāhí śagdhi s<u>astāya utaidhi pṛtsú no vṛdhé ||

5.18 (372). To Agni from Mṛktavāhas Dvita Ātreya  
anuṣṭubh. 5 paṅkti.

- 1a. prātār agnīḥ purupriyó viśá stavet<a> <á>tithīḥ |  
1c. víśvāni yó ámart<i>yo havyā márteṣu ráṇyati ||  
2a. dvitāya mṛktāvāhase svásya dáksasya maṃhánā |  
2c. índum sá dhatta ānuśák stotá cit te amart<i>ya ||  
3a. tám vo dīrgháyuśociṣam girá huve maghónām |  
3c. áriṣṭo yeṣāṃ rátho v<i> asvadāvan íyate ||  
4a. citrá vā yeṣu dīdhitir āsānn ukthá pānti yé |  
4c. stīrnām barhīḥ s<ú>varṇare śrávāṃsi dadhire pári ||  
5a. yé me pañcāśātam dadúr áśvānām sadhástuti |  
5c. dyumád agne máhi śrávo bṛhát kṛdhi maghónām nṛvád amṛta n<i>ṇām ||

.H:Aṣṭaka IV.1.11...Rig Veda...Maṇḍala 5.19.-

5.19 (373). To Agni from Vavri Ātreya  
gāyatrī. 3-4 anuṣṭubh. 5 virādrūpā

- 1a. abhy àvasthāḥ prá jāyante prá vavrér vavrís ciketa |  
1c. upásthe mātúr ví caṣṭe ||  
2a. juhuré ví citáyanto <á>nimiṣam nṛmṇām pānti |  
2c. á d<i>lhām púram viviśuḥ ||  
3a. á śvaitreyásya jantávo dyumád vardhanta kṛṣṭáyaḥ |  
3c. niṣkágriṽo bṛhádúktha ená mádhvā ná vājayúḥ ||  
4a. priyám dugdhám ná kám<i>yam ájāmi jāṃ<i>yóḥ sácā |  
4c. gharmó ná vājajatharo <á>dabdhaḥ śásvato dábhaḥ ||  
5a. krīlan no raśma á bhuvah sám bhásmanā vāyúnā vévidānaḥ |  
5c. tá asya san dhrṣájo ná tigmāḥ súsaṃsitā vakṣ<i>yo vakṣaṇesthāḥ ||

5.20 (374). To Agni from Prasyavanta Ātreya  
anuṣṭubh. 4 paṅkti

- 1a. yám agne vājasātama t<u>vám cin mányase rayím |  
1c. tám no gīrbhīḥ śraváy<i>yam devatrā panayā yújam ||  
2a. yé agne néráyanti te vṛddhá ugrásya śávasaḥ |  
2c. ápa dvéṣo ápa hváro <a>nyávratasya saścire ||  
3a. hótāram tvā vṛṇīmahe <á>gne dáksasya sádhanam |  
3c. yajnēṣu pūrv<i>yám girá práyasvanto havāmahe ||  
4a. itthá yáthā ta útāye sáhasāvan divé-dive |  
4c. rāyá ṛtāya suktrato góbhiḥ ṣyāma sadhamádo vīraīḥ syāma sadhamádaḥ ||

5.21 (375). To Agni from Sasa Ātreya  
anuṣṭubh. 4 pañkti

- 1a. manuṣvát tvā ní dhīmahi manuṣvát sám idhīmahi |  
1c. ágne manuṣvād aṅgiro devān devayaté yaja ||  
2a. t<u>vám hí mánuṣe jáne <á>gne súprīta idhyáse |  
2c. srúcas tvā yant<i> ānuṣák sújāta sárpirāsute ||  
3a. t<u>vám víṣve sajóṣaso devāso dūtám akrata |  
3c. saparyántas t<u>vā kave yajñéṣu devám īlate ||  
4a. devám vo devayajyáyā <a>gním īlīta márt<i>yah |  
4c. sámiddhaḥ śukra dīdih<i> ṛtásya yónim āsadaḥ sasásya yónim āsadaḥ ||

.H:Aṣṭaka IV.1.14...Rig Veda...Maṇḍala 5.22.-

5.22 (376). To Agni from Viśvasāman Ātreya  
anuṣṭubh. 4 pañkti

- 1a. prá viśvasāman atrivád árcā p<a>v<ā>kásociṣe |  
1c. yó adhvaréṣ<u> íd<i>yo hótā mandrátamo viśí ||  
2a. n<i> agnīm jātávedasaṃ dádhātā devám ṛtvíjam |  
2c. prá yajñá et<u> ānuṣág adyā devávyacastamaḥ ||  
3a. cikitvínmanasaṃ t<u>vā devám mártāsa útáye |  
3c. váreṇyasya te <á>vasa iyānāso amanmahi ||  
4a. ágne cikiddh<i> asyá na idám vácaḥ sahas<i>ya |  
4c. tám tvā suśipra dampate stómair vardhant<i> átrayo gīrbhīḥ śumbhant<i> átrayaḥ ||

5.23 (377). To Agni from Dyumna Viśvaśarṣaṇi Ātreya  
anuṣṭubh. 4 pañkti

- 1a. ágne sáhantam á bhara dyumnásya prāsáhā rayím |  
1c. vísvā yás carṣaṇīr abh<i> āsā vājeṣu sāsáhat ||  
2a. tám agne pṛtanāśáhaṃ rayím sahasva á bhara |  
2c. t<u>vám hí satyó ádbhuto dātā vājasya gómataḥ ||  
3a. víṣve hí tvā sajóṣaso jánāso vṛktábarhiṣaḥ |  
3c. hótāraṃ sádmasu priyám v<i>yánti vár<i>yā purú ||  
4a. sá hí śmā vísvacarṣaṇīr abhímāti sáho dadhé |  
4c. ágna eṣú kṣáyeṣ<u> á reván naḥ śukra dīdihi dyumát p<a>v<ā>ka dīdihi ||

5.24 (378). To Agni from Bandhu (1), Subandhu (2),  
Śrutabandhu (3), Viprabandhu, (4), the Gaupāyanas or  
Laupāyanas jointly

dvipadā virāḥ

- 1a. āgne t<u>vām no ántama utá trātá śívó bhavā varūthyāḥ |
- 2a. vásur agnír vásuśravā áchā nakṣi dyumáttamaṃ rayim dāḥ |
- 3a. sá no bodhi śrudhī hávam uruśyā no aghāyatāḥ samasmāt |
- 4a. tám tvā śociṣṭha dīdivaḥ sumnāya nūnām īmahe sákhibhyaḥ |

5.25 (379). To Agni from the Vasūyava Ātreyaś  
anuṣṭubh

- 1a. áchā vo agním ávase devám gāsi sá no vásuḥ |
- 1c. rāsāt putrá ṛṣūṇám ṛtāvā paṛṣati dviṣāḥ ||
- 2a. sá hí satyó yám pūrve cid devāśas cid yám idhiré |
- 2c. hótāram mandrájihvam ít sudītíbhīr vibhāvasum ||
- 3a. sá no dhītí váriṣṭhayā śr<á><y><i>ṣṭhayā ca sumat<ī>° |
- 3c. āgne rāyó didīhi naḥ suvṛktíbhīr vareṇ<i>ya ||
- 4a. agnír devéṣu rājat<i> agnír márteṣ<u> āviśán |
- 4c. agnír no havyavāhano <a>gnim dhībhiḥ saparyata ||

.H:Aṣṭaka IV.1.17...Rig Veda...Maṇḍala 5.25.-

- 5a. agnís tuvíśravastamaṃ tuvíbrahmāṇam uttamám |
- 5c. atúrtam śrāvayápatim putráṃ dadāti dāśúṣe ||
- 6a. agnír dadāti sátpatim sāsāha yó yudhá ṛbhiḥ |
- 6c. agnír átyam raghuśyádam jétāram áparājitam ||
- 7a. yád vāhiṣṭham tád agnáye bṛhád arca vibhāvaso |
- 7c. máhiṣīva t<u>vád rayís t<u>vád vājā úd irate ||
- 8a. táva dyumánto arcáyo grāvev<a> <u>cyate bṛhát |
- 8c. utó te tanyatúr yathā svānó arta tmánā divāḥ ||
- 9a. evāñ agním vasūyávaḥ sahasānám vavandima |
- 9c. sá no víśvā áti dviṣāḥ páṛṣan nāvéva sukrātuḥ ||

5.26 (380). To Agni from the Vasūyava Ātreyaś  
gāyatrī

- 1a. āgne p<a>v<ā>ka rocíṣā mandráyā deva jihváyā |
- 1c. á devān vakṣi yáḥṣi ca ||
- 2a. tám tvā ghṛtasnav īmahe cítrabhāno s<u>vardíśam |

- 2c. devāñ á vītáye vaha ||  
 3a. vītíhotraṃ t<u>vā kave dyumántaṃ sám idhīmahi |  
 3c. ágne bṛhántam adhvaré ||  
 4a. ágne víśvebhir á gahi devébhir havýádātaye |  
 4c. hótāraṃ tvā vṛñīmahe ||  
 5a. yájamānāya sunvatá ágne suvír<i>yam vaha |  
 5c. devaír á satsi barhíṣi ||  
 6a. samidhānāḥ sahasrajid ágne dhármāṇi puṣyasi |  
 6c. devānāṃ dūtá ukth<i>yah ||  
 7a. n<i> agnīm jātávedasaṃ hotravāhaṃ yáviṣṭh<i>yam |  
 7c. dádhātā devám ṛtvíjam ||  
 8a. prá yajñá et<u> ānuṣág adyá devávyacastamaḥ |  
 8c. strñítá barhír āsáde ||  
 9a. édám marúto aśvínā mitráḥ sīdantu váruṇaḥ |  
 9c. devásaḥ sárvayā viśá ||

5.27 (381). To Agni from the kings Tryaruṇa, Trasadasyu  
 Paurukutsya, Aśvamedha Bhārata, or from Atri  
 triṣṭubh. 4-6 anuṣṭubh

- 1a. ánavantā sátpatir māmahe me gāvā cėtiṣṭho áuro maghónaḥ |  
 1c. traivrṣṇó agne daśábhiḥ sahasrair vaíśvánara tr<i>aruṇás ciketa ||  
 2a. yó me śatá ca viṃsatīm ca gónāṃ hārī ca yukṭá sudhúrā dádāti |  
 2c. vaíśvánara sūṣṭuto vāvṛdhāno <á>gne yácha tr<i>aruṇāya śárma ||  
 3a. evá te agne sumatīm cakāno náviṣṭhāya navamám trasádasyuḥ |  
 3c. yó me gíras tuvijátāsya pūrvír yukṭénābhí tr<i>aruṇo grñāti ||  
 4a. yó ma íti pravócat<i> ásvamedhāya sūrāye |  
 4c. dádad ṛcā sanīm yaté dádan medhām ṛtāyaté ||  
 5a. yásya mā paruśāḥ śatám uddharśáyant<i> ukṣāṇaḥ |  
 5c. ásvamedhasya dánāḥ sómā iva tr<i>āsiraḥ ||  
 6a. índrāgnī śatadāv<a>n<i> ásvamedhe suvír<i>yam |  
 6c. kṣatrām dhārayatam bṛhád diví sūryam ivájāram ||

.H:Aṣṭaka IV.1.22...Rig Veda...Maṇḍala 5.28.-

5.28 (382). To Agni from Viśvavārā Ātreyī  
 1 3 triṣṭubh. 2 jagatī. 4 anuṣṭubh. 5 6 gāyatrī

- 1a. sámiddho agnír diví śocír aśret pratyāññ uśásam urviyá ví bhāti |  
 1c. éti prácī viśvāvārā námobhir devāñ īlanā havíṣa ghṛtācī ||  
 2a. samidhyāmāno amṛtasya rājasi havíṣ kṛṇvántaṃ sacase s<u>astāye |  
 2c. víśvaṃ sá dhatte dráviṇaṃ yám ínvā<i> ātithyám agne ní ca dhatta ít puráh ||

- 3a. ágne sárdha mahaté saúbhagāya táva dyumnán<i> uttamáni santu |  
3c. sám jāspatyám suyámam á kr̥ṇuṣva śatrūyatām abhí tiṣṭhā máhāmsi ||  
4a. sámiddhasya prámahaso <á>gne vānde táva śríyam |  
4c. vṛṣabhó dyumnávāṃ asi sám adhvaréṣ<u> idhyase ||  
5a. sámiddho agna āhuta devān yakṣi s<u>adhvara |  
5c. t<u>vām hí havyvāṅ| ási ||  
6a. á juhotaṭ duvasyát<a> <a>gním prayat<i> adhvaré |  
6c. vṛṇīdhvām havyvāhanam ||

5.29 (383). To Indra (1-8 9b-15), Indra or Uśanas (9a) from Gaurivīti Śāktya  
triṣṭubh

- 1a. tr<i> aryamā mānuṣo devātātā trí rocanā div<i>yā dhārayanta |  
1c. ārcanti tvā marútaḥ pūtadakṣās t<u>vām eṣām řṣir indrāsi dhīraḥ ||  
2a. ánu yád īm marúto mandasānám ārcann índram papivāmsam sutāsya |  
2c. ādatta vājram abhí yád áhiṃ hánn apó yahvīr asṛjat sártavā u ||  
3a. utá brahmāno maruto me asy<á> <i>ndraḥ sómasya súṣutasya peyāḥ |  
3c. tát dhí havyam mānuṣe gā ávindad áhann áhim papivāṃ índro asya ||  
4a. ād ródasī vitarām ví ṣkabhāyat samvivyānás cid bhivyāse mṛgām kaḥ |  
4c. jígartim índro apajárgurāṇaḥ práti śvasántam áva dānavām han ||  
5a. ádha krátvā maghavan túbhya° devā ánu víśve adaduḥ somapéyam |  
5c. yát sūr<i>yasya harítaḥ pátantīḥ purāḥ satír úparā étaṣe káḥ ||  
6a. náva yád asya navatīm ca bhogān sākám vājreṇa maghávā vivṛscát |  
6c. ārcant<i> <i>ndram marútaḥ sadhásthe traíṣṭubhena vácasā bādhatta dyām ||  
7a. sákhā sákhye apacat túyam agnír asyá krátvā mahiṣā trí śatāni |  
7c. trí sākám índro mānuṣaḥ sárāmsi sutám píbad vṛtrahátyāya sómam ||  
8a. trí yác chatā mahiṣānām ágho mās trí sárāmsi maghávā som<i>yápāḥ |  
8c. kārām ná víśve ah<u>vanta devā bhāram índrāya yád áhiṃ jaghána ||  
9a. usānā yát sahas<i>yair áyātam gṛhām indra jūjuvānébhir áśvaiḥ |  
9c. vanvāno átra sarátham yayātha kútsena devaír ávanor ha súṣṇam ||  
10a. prányác cakráṃ avṛhaḥ sūr<i>yasya kútsāyānyád várivo yátave 'kaḥ |  
10c. anāso dásyūmr amṛṇo vadhéna ní duryoṇā āvṛṇaṃ mṛdhrávācaḥ ||  
11a. stómāsas tvā gaúrivīter avardhann árandhayo vaidathināya píprum |  
11c. á tvám řjísivā sakh<i>yāya cakre pácan paktír ápibaḥ sómam asya ||  
12a. návagvāsaḥ sutásomāsa índram dásagvāso abh<i> arcant<i> arkaíḥ |  
12c. gávyaṃ cid ūrvām apidhānavantam tám cin náraḥ śásamānā ápa vran ||  
13a. kathó nú te pári carāni vidvān vīr<i>yā · maghavan yā cakártha |  
13c. yá co nú návyā kr̥ṇávaḥ śaviṣṭha préd u tá te vidátheṣu bravāma ||  
14a. etā víśvā cakṛvāṃ indra bhūr<i> áparīto janúṣā vīr<i>yeṇa |  
14c. yá cin nú vajrin kr̥ṇávo dadhrṣvān ná te vartá táviṣyā asti tásyāḥ ||  
15a. índra bráhma kriyámāṇā juṣasva yá te śaviṣṭha náv<i>yā ákarma |  
15c. vástreva bhadrā súkṛtā vasūyū rátham ná dhīraḥ s<u>ápā atakṣam ||

5.30 (384). To Indra (also King Ṛṇaṃcaya) from Babhru Ātreya  
triṣṭubh

- 1a. k<ú>va syá vīrāḥ kó apaśyad índraṃ sukháratham íyamānaṃ háribhyām |  
1c. yó rāyā vajrī sutásomam ichán tād óko gántā puruhūtá ūtí ||  
2a. ávācacaḥsam padám asya sasvár ugrám nidhātúr án<u> ayam ichán |  
2c. ápṛcham anyāṃ utá té ma āhur índraṃ náro bubudhānā aśema ||  
3a. prá nú vayám suté yā te kṛtān<i> <i>ndra brávāma yāni no jújoṣaḥ |  
3c. védad ávidvāñ chrṇāvāc ca vidvān váhate 'yám maghāvā sárvasenaḥ ||  
4a. sthirám mánaś cakṛṣe jātá indra véśíd éko yudháye bhūyasaś cit |  
4c. ásmānaṃ cic chávasā didyuto ví vidó gávām ūr<u>vám usríyāṇām ||  
5a. paró yát tvám paramá ājāniṣṭhāḥ parāvátí śrút<i>yam náma bíbhraṭ |  
5c. átaś cid índrād abhayanta devā víśvā apó ajayad dāsápatnīḥ ||  
6a. túbh<i>yéd eté marútaḥ suśévā árcant<i> arkám sun<u>vánt<i> ándhaḥ |  
6c. áhim ohānám apá āśáyānam prá māyābhir māyínaṃ sakṣad índraḥ ||  
7a. ví śú mṛdho janúṣā dānam ívann áhan gávā maghavan saṃcakānāḥ |  
7c. átrā dāsásya námuceḥ śíro yád ávartayo mánave gātúm ichán ||  
8a. yújaṃ hí mām ákṛthā ád íd indra śíro dāsásya námucer mathāyán |  
8c. ásmānaṃ cit svar<i>yam vartamānam prá cakríyeva ródasī marúdbhyaḥ ||  
9a. stríyo hí dāsā āyudhāni cakré kím mā karann abalā asya sénāḥ |  
9c. antár h<i> ákhyad ubhé asya dhéne áthópa praíd yudháye dásyum índraḥ ||  
10a. sám átra gāvo <a>bhíto 'navant<a> <i>héha vatsaír víyutā yád ásan |  
10c. sám tá índro asrjad asya śākaír yád īm sómāsaḥ súśutā ámandan ||  
11a. yád īm sómā babhrúdhūtā ámandann ároravíd vṛṣabhāḥ sādaneṣu |  
11c. puraṃdarāḥ papivāṃ índro asya púnar gávām adadād usríyāṇām ||  
12a. bhadrám idám ruśámā agne akran gávām catvāri dádataḥ sahásrā |  
12c. ṛṇaṃcayásya práyatā maghāni práty agrabhīṣma nítamasya n<ṛ>ṇām ||  
13a. supésasam māva srjant<i> ástaṃ gávām sahásrai ruśámāso agne |  
13c. tīvrā índram amamanduḥ sutāso <a>któr v<i>uṣtau páritakm<i>yāyāḥ ||  
14a. aúchat sá rátrī páritakm<i>yā yāṃ ṛṇaṃcayé rájani ruśámānām |  
14c. átyo ná vājí raghúr ajoyámāno babhrús catvār<i> asanat sahásrā ||  
15a. cátuḥsahasraṃ gáv<i>yasya paśvāḥ práty agrabhīṣma ruśámeṣ<u> agne |  
15c. gharmás cit taptāḥ pravṛje yá áśíd ayasmāyas tám <u> ádāma víprāḥ ||

5.31 (385). To Indra (1-8b 10-13), Indra or Kutsa (8c), Indra or Uśanas  
(8d), Indra and Kutsa (9) from Avasyu Ātreya  
triṣṭubh

- 1a. índro ráthāya pravátam kṛṇoti yám adhyásthān maghāvā vājayántam |

- 1c. yūthēva paśvó v<i> unoti gopā áriṣṭo yāti prathamāḥ síśāsan ||  
 2a. ā prá drava harivo mǎ ví venah píśaṅgarāte abhí nah sacasva |  
 2c. nahí tvád indra vásyo anyád ást<i> amenāms̄ cij jánivataś cakartha ||  
 3a. úd yát sáhaḥ sáhasa ājaniṣṭa dédiṣṭa índra indriyāṇi víśvā |  
 3c. prácodayat sudúghā vavré antár ví jyótiṣā saṁvavṛtvát támo 'vah ||  
 4a. ánavas te rátham áśvāya takṣan tváṣṭā vājram puruhūta dyumántam |  
 4c. brahmāṇa índram maháyanto arkaír ávardhayann áhaye hántavá u ||

.H:Aṣṭaka IV.1.29...Rig Veda...Maṇḍala 5.31.-

- 5a. vṛṣṇe yát te vṛṣaṇo arkám árcān índra grāvāṇo áditiḥ sajośāḥ |  
 5c. anaśvāso yé paváyo <a>rathā índreṣitā abhy ávartanta dásyūn ||  
 6a. prá te pūrvāṇi káraṇāni vocam prá nūtanā maghavan yā cakártha |  
 6c. śáktīvo yád vibhārā ródasī ubhé jáyann apó mánave dánucitrāḥ ||  
 7a. tád ín nú te káraṇam dasma vipr<a> <á>him yád ghnánn ójo átrāmimīthāḥ |  
 7c. súṣṇasya cit pári māyā agr̥bhñāḥ prapitvām yánn ápa dásyūṁr asedhaḥ ||  
 8a. t<u>vám apó yádave turvásāy<a> <á>ramayaḥ sudúghāḥ pārá indra |  
 8c. ugrám ayātam ávaho ha kútsam sám ha yád vām usánāranta devāḥ ||  
 9a. índrākutsā váhamānā ráthen<a> á vām átyā ápi kárṇe vahantu |  
 9c. níḥ ṣīm adbhyó dhámatho níḥ ṣadhásthān maghóno hṛdó varathas támāmsi ||  
 10a. vátasya yuktán suyújaś cid áśvān kavís cid eṣó ajagann avasyúḥ |  
 10c. víśve te átra marútaḥ sákhāya índra bráhmāṇi táviṣīm avardhan ||  
 11a. sūraś cid rátham páritakm<i>yāyām pūrvam karad úparam jūjuvāmsam |  
 11c. bhárac cakráam étaśaḥ sám riṇāti puró dádhat saniṣyati krátum nah ||  
 12a. áyám janā abhicákṣe jagām<a> <i>ndraḥ sákhāyam sutásomam ichán |  
 12c. vadan grāvā <á>va védim bhriyāte yásya jírám adhvaryávaś cáranti ||  
 13a. yé cākánanta cākánanta nú té mártā amṛta mó té amha āran |  
 13c. vāvandhí yájyūṁr utá téṣu dheh<i> ójo jáneṣu yéṣu te s<i>yāma ||

5.32 (386). To Indra from Gātu Ātreya  
 triṣṭubh

- 1a. ádardar útsam ásrjo ví khāni tvám arṇavān badbadhānāṁ aramṇāḥ |  
 1c. mahāntam indra párvataṁ ví yád vah síjó ví dhārā áva dānavām han ||  
 2a. t<u>vám útsām rtúbhir badbadhānāṁ áramha údhaḥ párvatasya vajrin |  
 2c. áhim cid ugra práyutaṁ śáyānam jaghanvāṁ indra táviṣīm adhatthāḥ ||  
 3a. t<i>yásya cin maható nír mṛgásya vādhar jaghāna táviṣībhir índraḥ |  
 3c. yá éka íd apratír mányamāna ád asmād anyó ajaniṣṭa távyān ||  
 4a. t<i>yám cid eṣām svadháyā mádantam mihó nápātam suvídham tamogām |  
 4c. vṛṣaprabharmā dānavásya bhāmam vājreṇa vajrī ní jaghāna súṣṇam ||  
 5a. t<i>yám cid asya krátubhir níṣattam amarmāṇo vidád íd asya márma |  
 5c. yád im suksatra prábhrtā mádasya vúyutsantam támasi harm<i>vé dhāḥ ||



- 6a. t<i>yám cid itthá katpayám śáyānam asūr<i>yé támasi vāvṛdhānám |  
6c. tám cin mandānó vṛṣabháḥ sutásy<a> <u>ccaír índro apagúryā jaghāna ||  
7a. úd yád índro mahaté dānavāya vādhar yamiṣṭa sāho ápratitam |  
7c. yád im vājrasya prábhṛtau dadābha vísvasya jantór adhamám cakāra ||  
8a. t<i>yám cid árnam madhupám śáyānam asinvám vavrám máh<i> ádad ugráh |  
8c. apādam atrám mahatá vadhéna ní duryoṇá āvṛṇaṇ mṛdhrāvācam ||  
9a. kó asya śúṣmam táviṣim varāta éko dhānā bharate ápratītaḥ |  
9c. imé cid asya jráyaso nú deví índrasyaújaso bhiyásā jihāte ||  
10a. n<i> asmai deví svádhítir jihīta índrāya gātúr usatīva yeme |  
10c. sám yád ójo yuváte vísvam ābhir ánu svadhávne kṣitáyo namanta ||  
11a. ékaṃ nú tvā sátpatim páñcajanyaṃ jātám śṛṇomi yaśásam jáneṣu |  
11c. tám me jagṛbhra āśáso náviṣṭhaṃ doṣá vástor hávamānāsa índram ||  
12a. evá hí tvám ṛtuthá yátáyantam maghá víprebhyo dádatam śṛṇómi |  
12c. kíṃ te brahmāṇo gṛhate sákhāyo yé t<u>vāyá nidadhúḥ kāmam indra ||

.H:Aṣṭaka IV.2.1...Rig Veda...Maṇḍala 5.33.-

5.33 (387). To Indra from Saṃvaraṇa Prājāpatya  
triṣṭubh

- 1a. máhi mahé taváse dídh<i>ye nṛṇ índrāy<a> <i>tthá taváse átavyan |  
1c. yó asmai · sumatim vājasātau stutó jáne samar<i>yaś cikéta ||  
2a. sá tvám na indra dhiyasānó arkaír hárīnām · vṛṣan yóktram ásreḥ |  
2c. yá itthá · maghavann ánu jóṣam vákṣo abhí prá<i>yáḥ sakṣi jánān ||  
3a. ná té ta ind<a> <a>bh<i> asmád ṛṣv<a> <á>yuktāso abrahmāta yád ásan |  
3c. tíṣṭhā rátham ádhi tám vajrahastá raśmim deva · yamase s<u>ásvaḥ ||  
4a. purú yát ta ind<a>ra sánt<i> ukthá gáve cakárth<a> <u>rvárāsu yúdhyan |  
4c. tatakṣé sūryāya cid ókasi své vṛṣā samātsu dāsasya náma cit ||  
5a. vayám té ta ind<a>ra yé ca nárah sárdho jajñāná yátás ca ráthāḥ |  
5c. āsmāñ jagamyād ahiśuṣma sátvā bhágo ná hávyaḥ prabhṛthéṣu cáruḥ ||  
6a. papṛkṣényam ind<a>ra tvé h<i> ójo nṛmṇāni ca nṛtāmāno ámartāḥ |  
6c. sá na énīm vasavāno rayim dāḥ práryá stuṣe tuvimaghásya dánam ||  
7a. evá na ind<a>r<a> <u>tíbhír ava páhí gṛṇatāḥ sūra kārūn |  
7c. utá tvācam dádato vājasātau pipṛihí mádhvaḥ súṣutasya cároḥ ||  
8a. utá tyé mā paurukutsyásya sūrés trasádasyor hiraṇíno ráraṇāḥ |  
8c. váhantu mā dása śyétāso asya gairikṣitásya krátubhir nú saśce ||  
9a. utá tyé mā mārutásvasya sóṇāḥ krátvāmaghāso vidáthasya rátaú |  
9c. sahásrā me cyávatāno dádāna ānūkám aryó vápuṣe n<á> arcāt ||  
10a. utá t<i>yé mā dhvan<i>yasya júṣṭā lakṣmaṇ<i>yasya surúco yátānāḥ |  
10c. mahná ráyāḥ saṃvaraṇasya ṛṣer vrajám ná gávaḥ práyatā ápi gman ||

5.34 (388). To Indra from Saṃvaraṇa Prājāpatya  
jagatī. 9 triṣṭubh

- 1a. ájātaśatrum ajārā s<ú>varvat<ī> ánu svadhā <á>mitā dasmám īyate |  
1c. sunótana pácata bráhmavāhase puruṣtutáya pratarám dadhātana ||  
2a. ā yāḥ sómena jatháram ápiprat<a> <á>mandata maghāvā mádhvo ándhasaḥ |  
2c. yád īm mṛgāya hántave mahāvadhahḥ sahásrabhr̥ṣṭim usánā vadhám yámat ||  
3a. yó asmai ghraṃsá utá vā yá údhani sómaṃ sunóti bhávati dyumám̐ áha |  
3c. ápāpa śakrás tatanúṣṭim ūhati tanúśubhram maghāvā yāḥ kavāsakháḥ ||  
4a. yásyāvadhīt pitáram yásya mātáram yásya śakró bhrātaram náta īṣate |  
4c. vétíd <ū> asya práyatā yataṃkaró ná kílbīṣād īṣate vásva ākaráḥ ||  
5a. ná pañcábhīr daśábhīr vaṣt<i> ārábhām nāsunvatā sacate púṣyatā caná |  
5c. jināti véd amuyā hánti vā dhúnir ā devayúm bhajati gómati vrajé ||  
6a. vitváḡṣaṇaḥ sámṛtau cakramāsajó <á>sunvato víṣuṇaḥ sunvató vṛdháḥ |  
6c. índro víśvasya damitā vibhīṣaṇo yathāvaśám nayati dásam ā<i>yahḥ ||  
7a. sám īm pañér ajati bhójanam muṣé ví dāsúṣe bhajati sūnáram vásu |  
7c. durgé caná dhriyate víśva ā purú jáno yó asya táviṣīm ácukrudhat ||  
8a. sám yáj jánau sudhánau víśvásardhasāv áved índro maghāvā góṣu śubhrīṣu |  
8c. yújam h<í> anyám ákṛta pravepan<ī> úd īm gávyam sr̥jate sátvabhir dhúnihḥ ||  
9a. sahasrasám āgniveśim gr̥ñīṣe sáttrim agna upamám ketúm aryāḥ |  
9c. tásmā āpaḥ saṃyátaḥ pīpayanta tásmīn kṣatrám ámavat tveśám astu ||

.H:Aṣṭaka IV.2.5...Rig Veda...Maṇḍala 5.35.-

5.35 (389). To Indra from Prabhūvasu Āṅgīrasa  
anuṣṭubh. 8 paṅkti

- 1a. yás te sádhiṣṭho <á>vasa índra krátuṣ tām ā bhara |  
1c. asmábhyam carṣaṇīsáham sásniṃ vājeṣu duṣṭáram ||  
2a. yád indra te cátasro yác chūra sánti tistráḥ |  
2c. yád vā páñca kṣitínām ávas tát sú na ā bhara ||  
3a. ā te <á>vo váreṇ<i>yam vṛṣantamasya hūmahe |  
3c. vṛṣajūtīr hí jajñīṣá ābhúbhir indra turváṇihḥ ||  
4a. vṛṣā h<í> ási rádhase jajñīṣé vṛṣṇi te sávaḥ |  
4c. sváḡṣatram te dhṛṣán mánaḥ satrāhám indra paúṃs<i>yam ||  
5a. t<u>vám tām indra márt<i>yam amitrayántam adrivaḥ |  
5c. sarvarathā śatakrato ní yāhi śavasas pate ||  
6a. t<u>vám íd vṛtrahantama jánāso vṛktábarhiṣaḥ |  
6c. ugrám pūrvīṣu pūrv<i>yám hávante vājasātaye ||  
7a. asmākam indra duṣṭáram puroyāvānam ājīṣu |  
7c. sayāvānam dhāne-dhane vājayántam avā rátham ||

- 8a. asmākam indr<a> éhi no rátham avā púramdh<i>yā |  
 8c. vayāṃ śaviṣṭha vār<i>yam diví śrávo dadhīmahi diví stómam manāmahe ||

5.36 (390). To Indra from Prabhūvasu Āngirasa  
 triṣṭubh. 3 jagatī

- 1a. sá ā gamad índ<a>ro yó vásūnām cíketad dátum dāmano rayīñām |  
 1c. dhanvacaró ná vámsagas tṛṣṇās cakamānāḥ pibatu dugdhám aṃśúm ||  
 2a. ā te hánū harivaḥ sūra śípre rúhat sómo ná párvatasya pṛṣṭhé |  
 2c. ánu tvā rājan árvato ná hinván gīrbhír madema puruhūta víśve ||  
 3a. cakrām ná vṛttám puruhūta vepate máno bhiyá me ámater íd adrivaḥ |  
 3c. ráthād ádhi tvā jaritá sadāvṛdha kuvín nú stoṣan maghavan purūvásuḥ ||  
 4a. eṣá grāveva jaritá ta indr<a> <i>yarti vācam bṛhád āśuṣānāḥ |  
 4c. prá savyéna maghavan yámsi ráyāḥ prá dakṣiṇíd dharivo má ví venāḥ ||  
 5a. víṣā t<u>vā víṣanam vardhatu dyaúr víṣā víṣabhyām vahase háribhyām |  
 5c. sá no víṣā víṣarathaḥ suśipra víśakrato víṣā vajrin bháre dhāḥ ||  
 6a. yó róhitau vājínau vājínivān tribhíḥ śataḥ sácamānāv ádiṣṭa |  
 6c. yúne sám asmai kṣitáyo namantām śrutárathāya maruto duvoyá ||

5.37 (391). To Indra from Atri Bhauma  
 triṣṭubh

- 1a. sám bhānúnā yatate sūr<i>yasy<a> ājúhvāno ghṛtáprṣṭhaḥ s<u>āñcāḥ |  
 1c. tásmā ámr̥dhṛā uṣáso v<i> uchān yá índrāya sunávāmét<i> āha ||  
 2a. sámiddhāgnir vanavat stūrṇábarhir yuktaḡrāvā sutásomo jarāte |  
 2c. grāvāṇo yásy<a> <i>śirām vādant<i> áyad adhvaryúr havíṣāva síndhum ||  
 3a. vadhúr iyám pátim ichánt<ī> eti yá īm vāhāte máhiṣīm iṣirām |  
 3c. āsya śravasyād rátha ā ca ghoṣāt purú sahásrā pári vartayāte ||  
 4a. ná sá rájā vyathate yásmin índras tīvrām sómam píbati gósakhāyam |  
 4c. ā satvanaír ájati hánti vṛtrām kṣéti kṣitíḥ subhágo náma púṣyan ||  
 5a. púṣyāt kṣéme abhí yóge bhavāt<i> ubhé vṛtau saṃyatí sám jayāti |  
 5c. priyāḥ sūrye priyó agná bhavāti yá índrāya sutásomo dá dáśat ||

.H:Aṣṭaka IV.2.9...Rig Veda...Maṇḍala 5.38.-

5.38 (392). To Indra from Atri Bhauma  
 anuṣṭubh

- 1a. uróṣ ṭa indra rádhaso vibhví rātíḥ śatakrato |  
 1c. ádhā no vísvacarṣaṇe dyumná suksatra maṃhaya ||  
 2a. yád īm indra śravāy<i>yam íṣam śaviṣṭha dadhiṣé |

- 2c. paprathé dīrghaśrúttamaṃ hīraṇyavarṇa duṣṭāraṃ ||  
 3a. śúṣmāso yé te adrivo mehánā ketaśāpaḥ |  
 3c. ubhā devāv abhīṣṭaye divás ca gmás ca rājathaḥ ||  
 4a. utó no asyá kásya cid dáksasya táva vṛtrahan |  
 4c. asmábhyaṃ nṛmṇám ā bhara<a> <a>smábhyaṃ nṛmaṇasyase ||  
 5a. nū ta ābhír abhīṣṭibhis táva śármañ chatakrato |  
 5c. índra syāma sugopāḥ śúra syāma sugopāḥ ||

5.39 (393). To Indra from Atri Bhauma  
 anuṣṭubh. 5 pañkti

- 1a. yád indra citra mehánā <á>sti tvādātam adrivaḥ |  
 1c. rádhas tán no vidadvasa ubhayāhast<i> ā bhara ||  
 2a. yán mányase váreṇ<i>yam índra dyukśám tád ā bhara |  
 2c. vidyāma tásya te vayám ákūpārasya dāvāne ||  
 3a. yát te ditsú prarādh<i>yam máno ásti śrutám bṛhát |  
 3c. téna d<ṛ>lhā cid adriva ā vājaṃ darṣi sātāye ||  
 4a. māmhiṣṭhaṃ vo maghónāṃ rájānaṃ carṣaṇīnām |  
 4c. índram úpa práśastaye pūrvībhir jujuse gíraḥ ||  
 5a. ásmā ít kāv<i>yam váca ukthám índrāya sámś<i>yam |  
 5c. tásmā u bráhmavāhase gíro vardhant<i> átrayo gíraḥ śumbhant<i> átrayaḥ ||

5.40 (394). To Indra (1-4), Sūrya (5) from Atri  
 1-3 uṣṇih. 4 triṣṭubh. 5 9 anuṣṭubh. 6-8 triṣṭubh

- 1a. ā yāh<i> ádribhiḥ sutám sómaṃ somapate piba |  
 1c. vṛṣann indra vṛṣabhir vṛtrahantama ||  
 2a. vṛṣā grāvā vṛṣā mádo vṛṣā sómo ayám sutáh |  
 2c. vṛṣann indra vṛṣabhir vṛtrahantama ||  
 3a. vṛṣā tvā vṛṣaṇaṃ huve vājriṇ citrábhir útíbhīḥ |  
 3c. vṛṣann indra vṛṣabhir vṛtrahantama ||  
 4a. ṛjīśí vajrī vṛṣabhás turāśāt chuṣmī rájā vṛtrahā somapāvā |  
 4c. yuktvā háribhyām úpa yāsad arvān mādhyam̐dine sávane matsad índraḥ ||  
 5a. yát tvā sūrya s<ú>varbhānus támasāvidhyad āsuráh |  
 5c. ákṣetravid yáthā mugdhó bhúvanān<i> adīdhayuh ||  
 6a. s<ú>varbhānor ádha yád indra māvā avó divó vartamānā avāhan |  
 6c. gūlhām sūryaṃ támasāpavratena turíyeṇa bráhmaṇāvindad átriḥ ||  
 7a. má mām imám · táva sántam atra irasyā drugdhó bhiyāsā ní gārīt |  
 7c. t<u>vám mitró · asi satyārādhās taú mehāvataṃ váruṇas ca rájā ||  
 8a. grāvṇo brahmā yuyujānāḥ saparyán kíriṇā devān námasopaśíkṣan |  
 8c. átriḥ sūryasya diví cákṣur ádhāt s<ú>varbhānor ápa māvā aghukṣat ||  
 9a. yám vaí sūryaṃ s<ú>varbhānus támasāvidhyad āsuráh |

9c. átrayas tám ánv avindan nah<i></i> anyé ásaknuvan ||

.H:Aṣṭaka IV.2.11...Rig Veda...Maṇḍala 5.40.-

5.41 (395). To the Viśve Devās from Atri  
triṣṭubh. 16 17 atijagatī. 20 ekapadā virāj

- 1a. kó nú vām mitrāvaruṇāv ṛtāyán divó vā mahāḥ pāṛthivasya vā dé |  
1c. ṛtāsya vā sádasi trāsīthāṃ no yajñāyaté vā paśuśó ná vājān ||  
2a. té no mitró váruṇo aryamāyúr índra ṛbhukṣā marúto juṣanta |  
2c. námobhir vā yé dádhate suvr̥ktīm stómaṃ rudrāya mīlhúṣe sajóṣāḥ ||  
3a. á vām y<á><y><i>ṣṭhā <a>śvinā huvádhyai vātasya pátman ráth<i>yasya puṣṭau |  
3c. utá vā divó ásurāya mánma pr<á> <á>ndhāmsīva yájyave bharadhvam ||  
4a. prá sakṣāno div<i>yáḥ káṇvahotā tritó diváḥ sajóṣā vāto agníḥ |  
4c. pūṣā bhágaḥ prabhṛthé viśvábhojā ājím ná jagmur āś<ú>ásvatamāḥ ||  
5a. prá vo rayīm yukt<á><a>śvam bharadhvam rāyá éṣe <á>vase dadhīta dhīḥ |  
5c. suśéva évair auśijāsya hótā yé va évā · marutas turāṇām ||  
6a. prá vo vāyúm rathayújaṃ kṛṇudhvam prá devām vípram panitāram arkañḥ |  
6c. iṣudhyāva ṛtasāpaḥ púramdhīr vásvīr no átra pátñīr á dhiyé dhuḥ ||  
7a. úpa va éṣe vánd<i>yebhiḥ śūṣañḥ prá yahví divás citáyadbhir arkañḥ |  
7c. uṣāsānaktā vidúṣiva vísvam á hā vahato márt<i>yāya yajñām ||  
8a. abhí vo arce poṣ<i>yāvato nīn vāstoṣ pátim · tvāṣṭāram rārāṇaḥ |  
8c. dhányā sajóṣā dhiśāṇā námobhir vānaspátim̐r oṣadhī rāyá éṣe ||  
9a. tujé nas táne párvatāḥ santu sv<á><e>tavo yé vásavo ná vīrāḥ |  
9c. panitā āptyó yajatāḥ sádā no várdhān naḥ sám̐sam nár<i>yo abhíṣṭau ||  
10a. víṣṇo astoṣi bhūm<i>yāsya gár̐bham tritó nápātam apām̐ suvr̥ktī |  
10c. gr̐ṇíté agnīr etārī ná śūṣañḥ śociśkešo · ní riṇāti vānā ||  
11a. kathā mahé rudrīyāya bravāma kád rāyé cikitúṣe bhágāya |  
11c. āpa oṣadhīr utá no <a>vantu d<i>yaúr vānā giráyo vṛkṣákeśāḥ ||  
12a. śr̐ṇótu na ūrjām pátir girāḥ sá nábhas tárīyāṃ iṣirāḥ párijmā |  
12c. śr̐ṇvánt<u> āpaḥ púro ná śubhrāḥ pári srúco babṛhāṇásy<a> <á>dreḥ ||  
13a. vidá cin nú mahānto yé va évā bravāma dasmā vār<i>yam dádhanāḥ |  
13c. váyaś caná subh<ú>va áva yanti kṣubhá mártam ánuyataṃ vadhasnañḥ ||  
14a. á daív<i>yāni pāṛthivāni jánm<a> <a>pás c<a> <á>chā súmakhāya vocam |  
14c. várdhantām dyāvo girás candr<á><a>grā udá vardhantām abhíṣātā árñāḥ ||  
15a. padé-pade me jarimā ní dhāyi vārūtrī vā śakrā yá pāyúbhiś ca |  
15c. síṣaktu mātá mahī rasá naḥ smát sūrībhir rjuhásta <r>juvāniḥ ||  
16a. kathā dāśema námasā sudānūn evayá · marúto ách<a><ü>ktau  
16c. práśravaso marúto ách<a><ü>ktau |  
16d. má no <á>hir · budhn<i>yo riṣé dhād asmākam bhūd · upamātivāniḥ ||  
17a. íti cin nú prajāyai paśumātyai devāso · vānate márt<i>yo va  
17c. á devāso vanate márt<i>yo vaḥ |  
17d. átrā śivām tan<i>vo dhāsīm asvā iarām cin me nírttir iaorasīta ||

- 17a. tām vo devāḥ sumatīm ūrjāyantīm īṣam aśyāma vasavaḥ śāsā góḥ |  
 17b. sá naḥ sudānur m<ṛ>lāyantī devī prāti drāvanti suvitāya gamyāḥ ||  
 17c. abhī na īlā yūthāsya mātā smān nadībhir urváṣī vā gr̥ṇātu |  
 18a. urváṣī vā bṛhaddivā gr̥ṇānā <a>bh<i>ūrṇvānā prabhṛthāsya<a> āyóḥ ||  
 18b. sísaktu na ūrjav<i>yasya puṣtéh ||

.H:Aṣṭaka IV.2.17...Rig Veda...Maṇḍala 5.42.-

5.42 (396). To the Viśve Devās (1-10 12-18), Rudra (11) from Atri  
 triṣṭubh. 17 ekapadā virāj

- 1a. prá śám̐tamā váruṇam̐ dīdhitī gīr̥ mitráṃ bhágam̐ áditim̐ nūnám̐ aśyāḥ |  
 1b. práśadyoniḥ páñcahotā śṛnot<u> átūrtapanthā ásuṛo mayobhúḥ ||  
 2a. práti me stómam̐ áditir jagrbhyāt̐ sūnúṃ ná mātā h̥d<i>yam̐ suśévam |  
 2b. bráhma priyám̐ deváhitam̐ yád ást<i> ahám̐ mitré váruṇe yán mayobhú ||  
 3a. úd̐ īraya kavítamam̐ kavīnām̐ unáttainam̐ abhī mádhvā ghṛténa |  
 3b. sá no vásūni práyatā hitāni candráṇi devāḥ savitā suvāti ||  
 4a. sám̐ indra ṇo mánasā neṣi góbhiḥ sám̐ sūrbhir harivaḥ sám̐ s<u>astí |  
 4b. sám̐ bráhmaṇā deváhitam̐ yád ásti sám̐ devánām̐ sumat<í>° yajñíyanām̐ ||  
 5a. devó bhágaḥ savitā rāyó āṃsa índro vṛtrásya sam̐jito dhánānām̐ |  
 5b. ṛbhukṣā vāja utá vā púram̐dhir̐ ávantu no am̐ṛtāsas turásah̐ ||  
 6a. marútvato ápratítasya jiṣṇór̐ ájūryataḥ prá bravāmā kṛtāni |  
 6b. ná te pūrve maghavan̐ náparāso ná vīr<i>yam̐ nūtanah̐ kás canāpa ||  
 7a. úpa stuhi prathamám̐ ratnadhéyam̐ bṛhaspátim̐ sanitāram̐ dhánānām̐ |  
 7b. yáh̐ śám̐sate stuvaté śám̐bhaviṣṭhaḥ purūvásur̐ āgámaj̐ jóhuvānam̐ ||  
 8a. távotíbhīḥ sácāmānā áriṣṭā bṛhaspate maghávānah̐ suvīrah̐ |  
 8b. yé aśvadā utá vā sánti godā yé vastradh̐ subhágās̐ téṣu rāyah̐ ||  
 9a. visarmāṇam̐ kṛṇuhi vittám̐ eṣām̐ yé bhuñjáte ápr̐ñanto na ukthaḥ̐ |  
 9b. ápavratān̐ prasavé vāvṛdhānān̐ brahmadvíṣah̐ sūr<i>yād̐ yāvayasva ||  
 10a. yá óhate rakśāso devávītāv̐ acakrēbhis̐ tám̐ maruto ní yāta |  
 10b. yó vaḥ sám̐im̐ śásamānásya nín̐dāt̐ tuchyān̐ kāmān̐ karate siṣvidānāḥ ||  
 11a. tám̐ u ṣṭuhi yáh̐ s<u>iṣúḥ sudhānvā yó vísvasya kṣáyati bheṣajásya |  
 11b. yákṣvā mahé saumanasāya rudrám̐ nám̐obhir̐ devám̐ ásuram̐ duvasya ||  
 12a. dāmūnaso apāso yé suhástā víṣṇah̐ pátnīr̐ nad<i>yo vibhvataṣṭāḥ |  
 12b. sárasvatī bṛhaddivótā rākā daśasyántīr̐ varivasyantu śubhrāḥ ||  
 13a. prá sū mahé suśaraṇāya medhām̐ gíram̐ bhare návyasim̐ jāyamānām̐ |  
 13b. yá āhanā duhitúr̐ vakṣāṇāsu rūpā mināno ákṛṇod̐ idám̐ nah̐ ||  
 14a. prá suṣtutí stanáyantam̐ ruvántam̐ ilás̐ pátim̐ jaritar̐ nūnám̐ aśyāḥ |  
 14b. yó abdimāṃ̐ udanimāṃ̐ íyarti prá vidyútā ródasī ukṣāmāṇah̐ ||  
 15a. eṣá stómo mārutam̐ sárdho áchā rudrásya sūnúṃ̐r̐ yuvanyúṃ̐r̐ úd̐ aśyāḥ |  
 15b. kámo rāyé havate mā s<u>ast<i> úpa stuhi práśadaśvāṃ̐ ayásah̐ ||

- 16a. praśá stómaḥ pṛthivīm antárikṣam vānaspátīṃr ośadhī rāyé aśyāḥ |  
 16c. devó-devaḥ suhávo bhūtu máhyam má no mātá pṛthiví durmataú dhāt ||  
 17a. uraú devā anibādhe s<i>yāma ||  
 18a. sám aśvínor ávasā nūtanena mayobhúvā supránīti gamema |  
 18c. á no rayīm vahatam ótá vīrān á víśvān<i> amṛtā saúbhagāni ||

.H:Aṣṭaka IV.2.20...Rig Veda...Maṇḍala 5.43.-

5.43 (397). To the Viśve Devās from Atri  
 triṣṭubh. 16 ekapadā virāj

- 1a. á dhenávaḥ páyasā túrñ<i>arthā ámar dhantīr úpa no yantu mádhvā |  
 1c. mahó rāyé bṛhatīḥ saptá vípro mayobhúvo jaritá johavīti ||  
 2a. á suṣṭutí námasā vartayádhyai dyāvā vājāya pṛthiví amṛdhre |  
 2c. pitá mātá mádhvacāḥ suhástā bháre-bhare no yaśásāv aviṣṭām ||  
 3a. ádhvaryavaś cakṛvāṃso mádhūni prá vāyáve bharata cáru śukráṃ |  
 3c. hóteva naḥ prathamāḥ pāh<i> asyá déva mádhvo rarimá te mādāya ||  
 4a. dáśa kṣípo yuñjate bāhū ádriṃ sómasya yá śamitāra suhástā |  
 4c. mádhvo rásam sugábhastir giriṣṭhām cániścadad duduhe śukráṃ amśúḥ ||  
 5a. ásāvi te jujuṣāṇāya sómaḥ krátve dáksāya bṛhaté mādāya |  
 5c. hárī ráthe sudhūrā yóge arvāg índra priyá kṛṇuhi hūyámānaḥ ||  
 6a. á no mahīm arámatim sajóśā gnām devīm námasā rātáhavyām |  
 6c. mádhor mādāya bṛhatīm ṛtajñām ágne vaha pathíbhīr devayānaiḥ ||  
 7a. añjānti yám pratháyanto ná víprā vapāvantaṃ n<á> <a>gnínā tápantaḥ |  
 7c. pitúr ná putrá upási pr<á><y><i>ṣṭha á gharmó agnīm ṛtáyann asādi ||  
 8a. áchā mahí bṛhatí śámntamā gír dūtó ná gant<u> aśvínā huvádhyai |  
 8c. mayobhúvā saráthā yātam arvāg gantām nidhīm dhúram āñír ná nābhim ||  
 9a. prá távyaso námaūktim turásy<a> <a>hám pūṣṇá utá vāyór adikṣi |  
 9c. yá rádhasā coditāra matínām yá vājasya draviṇodá utá tmán ||  
 10a. á námabhir marúto vakṣi víśvān á rūpébhīr jātavedo huvānáḥ |  
 10c. yajñām gíro jaritūḥ suṣṭutīm ca víśve ganta maruto víśva ūtí ||  
 11a. á no divó bṛhatāḥ párvatād á sárasvatī yajatá gantu yajñām |  
 11c. hávam deví jujuṣāṇá ghṛtácī śagmām no vácam uṣatí śrṇotu ||  
 12a. á vedhásam nīlapíṣṭham bṛhántam bíhaspátim sádane sādadhvam |  
 12c. sādadyoniṃ dáma á dīdivāmsam híraṇyavarṇam aruśám sapema ||  
 13a. á dharmasír bṛháddivo rárāṇo víśvebhīr gant<u> ómabhir huvānáḥ |  
 13c. gná vásāna ośadhīr amṛdhras tridhātuśṛṅgo vṛṣabhó vayodhāḥ ||  
 14a. mātúṣ padé paramé śukrá āyór vipanyávo · rāspiráso agman |  
 14c. suśév<i>yam námasā rātáhavyāḥ síśum mṛjant<i> āyávo ná vāsé ||  
 15a. bṛhád váyo bṛhaté túbhyam agne dhiyājúro mithunásaḥ sacanta |  
 15c. devó-devaḥ suhávo bhūtu máhyam má no mātá pṛthiví durmataú dhāt ||  
 16a. uraú devā anibādhe s<i>yāma ||  
 17a. sám aśvínor ávasā nūtanena mavobhúvā supránīti gamema |

17c. á no rayiṃ vahatam ótá vīrān á vísvān<i> amṛtā saúbhagāni ||

5.44 (398). To the Viśve Devās from Avatsāra Kāśyapa and others  
jagatī. 14-15 triṣṭubh

1a. tám pratnāthā pūrvāthā viśvāthemāthā jyeṣṭhātātim barhiśādaṃ s<u>varvīdam |

1c. pratiçīnāṃ vrjānaṃ dohase girā <ā>śúṃ jāyantam ānu yāsu vārdhase ||

2a. śriyé sudṛṣīr úparasya yāḥ s<ú>var virócamānaḥ kakúbhāṃ acodāte |

2c. sugopā asi ná dábhāya suktrato paró māyābhir ṛtā āsa nāma te ||

3a. átyaṃ havīḥ sacate sác ca dhātu c<a> <á>riṣṭagātuḥ sá hótā sahobhāriḥ |

3c. prasārsrāṇo ānu barhír vīṣā śísūr mádhye yúvā <a>járo visrúhā hitāḥ ||

4a. prá va eté suyújo yāman iṣṭāye nīcīr amúṣmai yam<i>ya ṛtāvṛdhaḥ |

4c. suyántubhiḥ sarvaśāsaír abhīsubhiḥ krívīr nāmāni pravaṇé muṣāyati ||

.H:Aṣṭaka IV.2.24...Rig Veda...Maṇḍala 5.44.-

5a. saṃjārbhurāṇas tárubhiḥ sutegr̥bhaṃ vayākínaṃ cittágarbhāsu susváruḥ |

5c. dhāravākéṣ<u> rjugātha śobhasé vārdhasva pátnīr abhí jīvo adhvare ||

6a. yādṛg evá dádr̥ṣe tādṛg ucyate sám chāyāyā dadhire sidhráyaps<u> á |

6c. mahīm asmábhyam uruṣām urú jrāyo bṛhát suvīram ānapacyutaṃ sáhaḥ ||

7a. vét<i> ágrur jānivān vā áti spṛdhaḥ samaryatā mánasā sūr<i>yah kavīḥ |

7c. ghraṃsám rákṣantam pári viśvátó gáyam asmākam śárma vanavat s<u>ávasuḥ ||

8a. jyāyāmsam asyá yatúnasya ketúna ṛṣisvarāṃ carati yāsu nāma te |

8c. yādṛśmin dhāyi tám apasyāyā vidad yá u svayām váhate só áraṃ karat ||

9a. samudrám āsām áva tasthe agrimā ná riṣyati sávanam yásmin áyatā |

9c. átrā ná hārdi kravaṇásya rejate yátrā matír vidyáte pūtabāndhanī ||

10a. sá hí kṣatrásya manasásya cittibhir evāvadásya yajatásya sádhreḥ |

10c. avatsārásya spr̥navāma ránvabhiḥ śáviṣṭham vājam vidúṣā cid árdh<i>yam ||

11a. śyená āsām áditiḥ kaks<i>yo mádo viśvāvārasya yajatásya māyīnaḥ |

11c. sám anyām-anyam arthayant<i> étave vidúr viṣāṇam paripānam ánti té ||

12a. sadāpṛṇó yajató ví dvīṣo vadhid bāhuvṛktāḥ śrutavít táryo vaḥ sácā |

12c. ubhá sá várā prát<i> eti bhāti ca yád īm gaṇám bhájate suprayāvabhiḥ ||

13a. sutambharó yājamānasya sátpatir vísvāsām údhaḥ sá dhiyām udāñcanaḥ |

13c. bhárad dhenú rásavac chiśriye páyo <a>nubruvāṇó ádh<i> eti ná svapán ||

14a. yó jāgāra tám ṛcaḥ kāmayinge yó jāgāra tám u sāmāni yanti |

14c. yó jāgāra tám ayām sóma āha távāhám asmi sakh<i>yé n<i>okāḥ ||

15a. agnír jāgāra tám ṛcaḥ kāmayinge <a>gnír jāgāra tám u sāmāni yanti |

15c. agnír jāgāra tám ayām sóma āha távāhám asmi sakh<i>yé n<i>okāḥ ||

5.45 (399). To the Viśve Devās from Sadāpṛṇa Ātreya



triṣṭubh

- 1a. vidā divó viṣ<i>yánn ádrim ukthaír āyat<i>yá uśáso arcíno guḥ |  
1c. ápāvṛta vrajínīr út s<ú>var gād ví dúro · mānuṣīr devá āvaḥ ||  
2a. ví sūr<i>yo amátim ná śríyaṃ sād <á> <ū>rvād gávām mātá janatī gāt |  
2c. dhánvarṇaso nad<i>yah khádoarnāḥ sthūṇ<ā> <i>va súmitā ḍṛṃhata dyaúḥ ||  
3a. asmá ukthāya párvatasya gárbho mahínām janúṣe pūrv<i>yāya |  
3c. ví párvato jīhīta sádḥata dyaúr āvívāsanto dasayanta bhūma ||  
4a. sūktébhīr vo vácobhīr devájūṣṭair índrā n<ú> agní ávase huvádhyai |  
4c. ukthébhīr hí śmā kaváyah suyajñā āvívāsanto marúto yájanti ||  
5a. éto n<ú> adyá sudh<i>yo bhávāma prá duchúnā minavāmā várīyah |  
5c. āré dvéśāṃsi sanutár dadhām<a> <á>yāma práñco yájamānam ácha ||  
6a. étā dhíyaṃ kṛṇávāmā sakhāyo <á>pa yá mātāṃ ṛṇutá vrajám góḥ |  
6c. yáyā mánur viśísiprām jigāya yáyā vaṇíg vaṅkúr āpā púrīṣam ||  
7a. ánūnod átra hástayato ádrir árcan yéna dáśa māsó návagvāḥ |  
7c. ṛtām yatī sarámā gā avindad vísvāni satyā <á>ṅgirās cakāra ||  
8a. víśve asyā v<i>ṣi máhināyāḥ sám yád góbhīr áṅgirasó návanta |  
8c. útsa āsām paramé sadhástḥa ṛtasya pathá sarámā vidad gāḥ ||  
9a. ā sūr<i>yo yātu sapt<á><a>śvaḥ kṣétram yád asyorviyā ḍīrghayāthé |  
9c. raghúḥ śyenāḥ patayad ándho áchā yúvā kavír dīdayad góṣu gáchan ||  
10a. ā sūr<i>yo aruhac chukráṃ árṇo <á>yukta yád dharíto vītáprṣṭhāḥ |  
10c. udnā ná návam anayanta dhírā āśṛṇvatīr ápo arvág atīṣṭhan ||  
11a. dhíyaṃ vo apsú dadhiṣe s<u>varṣāṃ yáyātaran dáśa māsó návagvāḥ |  
11c. ayā dhiyá s<i>yāma devágopā ayā dhiyá tuturyāmāt<i> áṃhaḥ ||

.H:Aṣṭaka IV.2.28...Rig Veda...Maṇḍala 5.46.-

5.46 (400). To the Viśve Devās (1-6), praise of the god's wives (7-8) from Pratiṣṭra Ātreya jagatī. 2-8 triṣṭubh

- 1a. háyo ná vidvāṃ ayuji svayám dhurí tām vahāmi pratāraṇīm avasyúvam |  
1c. nāsyā vaśmi vimúcam návṛtam púnar vidvān pathāḥ puraetá <r>jú neṣati ||  
2a. ágna índra váruṇa mítra dévāḥ sárdhaḥ prá yanta mārutotá viṣṇo |  
2c. ubhá násatyā rud<a>ró ádha gnāḥ pūṣá bhágaḥ sárasvatī juṣanta ||  
3a. indrágnī mitrávaruṇáditim s<ú>vaḥ pṛthivīm dyām marútaḥ párvatām apāḥ |  
3c. huvé viṣṇum pūṣānam bráhmaṇas pátim bhágaṃ nú sámśam savitāram útāye ||  
4a. utá no viṣṇur utá vāto asrídho ḍraviṇodā utá sómo máyas karat |  
4c. uta <r>bháva utá rāyé no asvín<ā> <u>tá tváṣt<ā> <u>tá víbhvānu maṃsate ||  
5a. utá tyán no mārutaḥ sárdha ā gamad diviṣyám yajatám barhír āsáde |  
5c. bṛhaspátīḥ sárma pūṣótá no yamad varūth<i>yam váruṇo mitró aryamā ||  
6a. utá tyé nah párvatāsaḥ susastáyah sudítāyo nad<i>yas trāmaṇe bhuvan |  
6c. bhágo vibhaktá śávasāvasá gamad uruvyácā áditīḥ śrotu me hávam ||  
7a. devānām pátnīr uśatīr avantu nah právantu nas tujāye vājasātaye |

- 7c. yāḥ pārthivāso yā apām āpi vraté tā no devīḥ suhāvāḥ śárma yachata ||  
 8a. utá gnā v<i>yantu devápatnīr indrāṅ<í> · agnāy<í> aśvínī rāṭ |  
 8c. á ródasī varuṇāṅī śrṇotu v<i>ántu devír yá ṛtúr jánīnām ||

5.47 (401). To the Viśve Devās from Pratiratha Ātreya  
 triṣṭubh

- 1a. prayuñjatī divá eti bruvāṅā mahī mātā duhitúr bodháyantī |  
 1c. āvívāsantī yuvatír manīśā pitṛbhya á sádane jóhuvānā ||  
 2a. ajirāśas tādapa íyamānā ātasthivāṃso amṛtasya nábhīm |  
 2c. anantāsa urávo viśvátaḥ sīm pári dyāvāpṛthiví yanti pánthāḥ ||  
 3a. ukṣā samudró aruśāḥ suparṇāḥ pūrvasya yónim pitúr á viveśa |  
 3c. mádhye divó níhitaḥ pṛśnir ásmā ví cakrame rájasas pāt<i> ántau ||  
 4a. catvára ím bibhrati kṣemayánto dáśa gárbhaṃ caráse dhāpayante |  
 4c. tridhātavaḥ paramā asya gāvo divás caranti pári sadyó ántān ||  
 5a. idám vāpur nivácanam janāśaś cáranti yán nad<í>yas tasthúr āpaḥ |  
 5c. d<u>vé yád ím bibhrto mātúr anyé ihéha jāté yam<í>yā sábandhū ||  
 6a. ví tanvate dhíyo asmā ápāmsi vástrā putráya mātáro vayanti |  
 6c. upaprakṣé víṣaṇo módamānā divás pathá vadh<ú>vo yant<i> ácha ||  
 7a. tád astu mitrávaruṇā tád agne śám yór asmábhyam idám astu śastám |  
 7c. aśīmáhi gādhám utá pratiṣṭhām námo divé bṛhaté sádanāya ||

.H:Aṣṭaka IV.3.2...Rig Veda...Maṇḍala 5.48.-

5.48 (402). To the Viśve Devās from Pratibhānu Ātreya  
 jagatī

- 1a. kád u priyāya dhām<a>ne manāmahe svákṣatrāya sváyaśase mahé vayám |  
 1c. āmen<i>yásya rájaso yád abhrá áñ apó vṛṇānā vitanóti māyínī ||  
 2a. tá atnata vayúnam vīrávakṣaṇam samān<i>yā vṛtáyā víśvam á rájaḥ |  
 2c. ápo ápācīr áparā ápejate prá pūrvābhis tirate devayúr jánaḥ ||  
 3a. á grāvabhir ahan<í>yebhir aktúbhir varíṣṭham vājram á jigharti māyínī |  
 3c. śatám vā yásya pracáran s<u>vé dáme samvartáyanto ví ca vartayann áhā ||  
 4a. tám asya rītím paraśór iva prát<i> ánīkam akhyam bhujé asya várpasah |  
 4c. sácā yádi pitumántam iva kṣáyam rátnam dádhāti bhárahūtaye visé ||  
 5a. sá jihváyā caturánika ṛñjate cāru vásāno váruṇo yátann arím |  
 5c. ná tásya vidma puruṣatvátā vayám yáto bhágaḥ savitá dāti vár<i>yam ||

5.49 (403). To the Viśve Devās from Pratiprabha Ātreya  
 anuṣṭubh. 5 pañkti

- 1a. devám vo adyá savitáram éše bhágam ca rátnam vibhájantam āyóḥ |  
 1c. á vām narā purubhujā vavrīyām divé-dive cid aśvinā sakhīyān ||  
 2a. prāti prayānam ásurasya vidvān sūktaír devám savitáram duvasya |  
 2c. úpa bruvīta námasā vijānāñ jyéṣṭham ca rátnam vibhájantam āyóḥ ||  
 3a. adatrayā dayate vār<i>yāñi pūṣā bhágo áditir vásta usráḥ |  
 3c. índro víṣṇur váruṇo mitró agnír áhāni bhadrá janayanta dasmāḥ ||  
 4a. tán no anarvā savitā várūtham tát síndhava iṣáyanto ánu gman |  
 4c. úpa yád vóce adhvarásya hótā rāyāḥ syāma pátayo vājaratnāḥ ||  
 5a. prá yé vásubhya ívad á námo dúr yé mitré váruṇe s<u><u>ktávācaḥ |  
 5c. ávait<u> ábhvam kṛṇutā várīyo divásprthivyór ávasā madema ||

5.50 (404). To the Viśve Devās from Svastyātreya Ātreya  
 anuṣṭubh. 5 pañkti

- 1a. víśvo devásya n<a><y><i>túr márto vurīta sakh<i>yám |  
 1c. víśvo rāyá iṣudhyati dyumnám vṛñīta puṣyáse ||  
 2a. té te deva n<a><y><i>tar yé c<a> <i>mām anuśáse |  
 2c. té rāyā té h<i> āpṛce sácemahi sacath<i>yaiḥ ||  
 3a. áto na á nṛñ átithīn átaḥ pátnīr daśasyata |  
 3c. āré víśvam patheṣṭhām dviṣó yuyotu yūyuvīḥ ||  
 4a. yátra váhnir abhíhito dudrávad dróñ<i>yah pašúḥ |  
 4c. nṛmānā vīrápast<i>yo <á>rñā dhíreva sánitā ||  
 5a. eṣá te deva n<a><y><i>tā ráthaspátīḥ sám rayíḥ |  
 5c. sám rāyé sám s<u>astáya iṣastúto manāmahe devastúto manāmahe ||

.H:Aṣṭaka IV.3.5...Rig Veda...Maṇḍala 5.51.-

5.51 (405). To Viśve Devās from Svastyātreya Ātreya  
 1-4 gāyatrī. 5-10 uṣṇih. 11-13 jagatī or triṣṭubh. 14 15 anuṣṭubh

- 1a. ágne sutásya pītáye víśvair ūmebhir á gahi |  
 1c. devébhīr havýádātaye ||  
 2a. řtadhītaya á gata sátyadharmāṇo adhvarám |  
 2c. agnéḥ pibata jihváyā ||  
 3a. víprebhir vipra sant<i>ya prātaryāvabhir á gahi |  
 3c. devébhīḥ sómapītaye ||  
 4a. ayám sómas camú sutó <á>matre pári śicyate |  
 4c. priyá índrāya vāyáve ||  
 5a. vāyav á yāhi vītáye juṣāṇó havýádātaye |  
 5c. píbā sutásy<a> <á>ndhaso abhí práyah ||  
 6a. índraś ca vāyav eṣām sutānām pītīm arhathaḥ |

- 6c. tãñ juṣethãm arepásãv abhí práyaḥ ||  
 7a. sutã índrãya vãyáve sómãso dádhi<i>ãsiraḥ |  
 7c. nimnãm ná yanti síndhavo <a>bhí práyaḥ ||  
 8a. sajur víśvebhír devébhír áśvibhyãm uśásã sajur |  
 8c. á yãh<i> agne atrivát suté raṇa ||  
 9a. sajur mitrávaruṇãbhyãm sajur sómena víṣṇunã |  
 9c. á yãh<i> agne atrivát suté raṇa ||  
 10a. sajur ádityaír vásubhiḥ sajur índreṇa vãyúnã |  
 10c. á yãh<i> agne atrivát suté raṇa ||  
 11a. s<u>astí no mimítãm áśvínã bhágaḥ s<u>astí dev<í> áditir anarváṇaḥ |  
 11c. s<u>astí pūśã ásuroidadhātu naḥ s<u>astí dyāvāpṛthiví sucetúnã ||  
 12a. s<u>astáye vãyúm úpa bravãmahai sómam s<u>astí bhúvanasya yás pátiḥ |  
 12c. bṛhaspátiḥ sárvaṇam s<u>astáye s<u>astáya ádityãso bhavantu naḥ ||  
 13a. víśve devã no adyã s<u>astáye vaiśvãnaró vásur agníḥ s<u>astáye |  
 13c. devã avant<u> ṛbhávaḥ s<u>astáye s<u>astí no rud<a>rãḥ pãt<u> aṃhasaḥ ||  
 14a. s<u>astí mitrávaruṇã s<u>astí pathye revati |  
 14c. svastí na índraś cãgnís ca svastí no adite kṛdhi ||  
 15a. svastí pãnthãm ánu carema sūryãcandramãsãv iva |  
 15c. púnar dádatã <á>ghnatã jãnatã sám gamemahi ||

5.52 (406). To the Maruts from Śyāvāsva Ātreya  
 anuṣṭubh. 6 16 17 pañkti

- 1a. prá śyāv<a><a>śva dhr̥ṣṇuyã <á>rcã marúdbhír ṛkvabhiḥ |  
 1c. yé adroghãm anuṣvadhãm śrávo mádanti yajñíyãḥ ||  
 2a. té hí sthirásya śávasaḥ sákhayaḥ sánti dhr̥ṣṇuyã |  
 2c. té yãmann á dhr̥ṣadvinas tmánã pãnti śásvataḥ ||  
 3a. té syandrãso n<á> <u>kṣãno <á>ti ṣkandanti śárvarīḥ |  
 3c. marútãm ádhã máho diví kṣamá ca manmahe ||  
 4a. marútsu vo dadhīmahi stómam yajñãm ca dhr̥ṣṇuyã |  
 4c. víśve yé mãnuśã yugã pãnti márt<i>yam riśãḥ ||  
 5a. árhanto yé sudãnavo náro ásãmiśavasãḥ |  
 5c. prá yajñãm yajñíyebh<i>yo divó arcã marúdbh<i>yãḥ ||

.H:Aṣṭaka IV.3.8...Rig Veda...Maṇḍala 5.52.-

- 6a. á rukmaír á yudhã nára ṛṣvã ṛṣṭír asṛkṣata |  
 6c. ánv enãṃ áha vidyúto marúto jájjhatír iva bhãnúr arta tmánã divãḥ ||  
 7a. yé vāvṛdhãntã pãrthivã yã urãv antárikṣa á |  
 7c. vrjãne vã nadínãm sadhãsthe vã mahó divãḥ ||  
 8a. sárdho mãrutam úc chaṃsa satyãśavasãm ṛbhvasã |  
 8c. utã sma té śubhé náraḥ prá syandrã yujata tmánã ||

- 9a. utá sma té páruṣṇ<i>yām ūrṇā vasata śundhyávaḥ |  
 9c. utá pavyā ráthānām ádrim bhindant<i> ójasā ||  
 10a. ápathayo vípathayo <á>ntaspathā ánupathāḥ |  
 10c. etébhīr máhya° nāmabhir yajñām viṣṭārā ohate ||  
 11a. ádhā náro n<i> ohate <á>dhā niyúta ohate |  
 11c. ádhā pārāvata íti citrá rūpāni dárś<i>yā ||  
 12a. chandastúbhaḥ kubhanyáva útsam ā kīrṇo nṛtuḥ |  
 12c. té me ké cin ná tāyáva ūmā āsan dṛśi tviṣé ||  
 13a. yá ṛṣvā ṛṣṭividuyataḥ kaváyaḥ sánti vedhásaḥ |  
 13c. tám ṛṣe mārutaṃ gaṇám namasyā ramáyā girā ||  
 14a. ácha <r>ṣe mārutaṃ gaṇám dānā mitráṃ ná yoṣānā |  
 14c. divó vā dhṛṣṇava ójasā stutā dhībhīr iṣanyata ||  
 15a. nū manvāna eṣāṃ devāñ áchā ná vakṣānā |  
 15c. dānā saceta sūrībhīr yāmaśrutebhīr añjībhiḥ ||  
 16a. prá yé me bandh<u>eṣé gāṃ vócantā sūrāyaḥ  
 16c. pṛśniṃ vócantā mātāram | ádhā pitāram iṣmīnaṃ rudrāṃ vócantā śíkvasaḥ ||  
 17a. saptá me saptá śákīna ékam-ekā sátá daduḥ |  
 17c. yamúnāyām ádhi śrutām úd rádho gáv<i>yam mṛje ní rádho ásv<i>yam mṛje ||

5.53 (407). To the Maruts from Śyāvāśva Ātreya

1. 5 10 11 15 kakubh. 2 bṛhatī. 3 anuṣṭubh. 4 puraūṣṇih. 6 7 9 13  
 14 16 satobṛhatī. 8 12 gāyatrī

- 1a. kó veda jānam eṣāṃ kó vā purā sumnéṣ<u> āsa marútām |  
 1c. yád yuyujré kilās<i>yah ||  
 2a. aítān rátheṣu tasthúṣaḥ káḥ śuśrāva kathā yayuḥ |  
 2c. kásmai sasruḥ sudāse án<u> āpāya īlābhīr vṛṣṭáyayaḥ sahā ||  
 3a. té ma āhur yá āyayūr úpa dyúbhīr víbhīr máde |  
 3c. náro máryā arepāsa imān pásyann íti ṣṭuhi ||  
 4a. yé añjīṣu yé vāṣīṣu svábhānavaḥ srakṣú rukméṣu khādīṣu |  
 4c. śrāyā rátheṣu dhánvasu ||  
 5a. yuṣmākam smā ráthāñ ánu mudé dadhe maruto jīradānavaḥ |  
 5c. vṛṣṭi dyāvo yatīr iva ||  
 6a. ā yām nárah sudānavo dadāśúṣe divāḥ kósam ácucyavuḥ |  
 6c. ví parjānyam sṛjanti ródasī ánu dhánvanā yanti vṛṣṭáyayaḥ ||

.H:Aṣṭaka IV.3.14...Rig Veda...Maṇḍala 5.55.-

- 7a. tatṛdānāḥ síndhavaḥ kṣódasā rájaḥ prá sasrur dhenávo yathā |  
 7c. syannā ásvā ivádhvano vimócane ví yád vártanta en<i>yah ||  
 8a. ā yāta maruto divá ántárikṣād amād utá |  
 8c. máva sthāta parāvataḥ ||

- 9a. má vo rasá <á>nitabhā kúbhā krúmur má vaḥ síndhur ní rīramat |  
 9c. má vaḥ pári ṣṭhāt saráyuh puriṣṭī<ī> asmé ít sumnám astu vaḥ ||  
 10a. tám vaḥ śárdham ráthānām tveśám gaṇám mārutam návyasīnām |  
 10c. ánu prá yanti vṛṣṭáyah ||  
 11a. śárdham-śardham va eṣām vrātam-vrātam gaṇám-gaṇám suśastíbhiḥ |  
 11c. ánu krāmema dhītíbhiḥ ||  
 12a. kásmā adyá sújātāya rātāhavyāya prá yayuh |  
 12c. ená yāmena marútaḥ ||  
 13a. yéna tokāya tánayāya dhān<í>yam bījam váhadhve ákṣitam |  
 13c. asmábhyam tát dhattana yád va ímahe rádho viśvāyu saúbhagam ||  
 14a. átīyāma nidás tiráh s<u>astíbhir hitvá <a>vadyám árātīḥ |  
 14c. vṛṣṭ<u>ví sám yór āpa usrí bheṣajám s<i>yāma marutaḥ sahá ||  
 15a. sudeváh samahāsati suvíro naro marutaḥ sá márt<i>yah |  
 15c. yám tráyadhve s<i>yāma té ||  
 16a. stuhí bhoján stuvató asya yāmani ráṇan gāvo ná yāvase |  
 16c. yatáh pūrvām iva sákhiṃr ánu hvaya girá gṛṇīhi kāmínaḥ ||

5.54 (408). To the Maruts from Śyāvāśva Ātreya  
 jagatī. 14 triṣṭubh

- 1a. prá śárdhāya mārūtāya svābhānava imām vācam anajā parvatacyúte |  
 1c. gharmastúbhe divá ā pṛṣṭhayájvane dyumnásravase máhi ṇmṇám arcata ||  
 2a. prá vo marutas taviṣā udanyávo vayovṛdho aśvayújaḥ párijrayah |  
 2c. sám vidyútā dádhati vāsati tritáh svárant<i> āpo <a>vánā párijrayah ||  
 3a. vidyúnmahaso náro ásmadidyavo vātaviṣo marútaḥ parvatacyútaḥ |  
 3c. abdayá cin múhur á hrādunīvṛtaḥ stanáyadamā rabhasá údojasaḥ ||  
 4a. v<í> aktún rudrā v<í> áhāni śikvaso v<í> antárikṣam ví rájāmsi dhūtayah |  
 4c. ví yád ájram ājatha náva im yathā ví durgāni maruto náha riṣyatha ||  
 5a. tát vīr<í>yam vo maruto mahitvanám dīrghám tatāna sūr<i>yo ná yójanam |  
 5c. étā ná yāme ágrbhītasociṣo <á>naśvadām yán n<í> áyātanā girím ||  
 6a. ábhrāji śárdho maruto yád arṇasám móṣathā vṛkṣám kapanéva vedhasaḥ |  
 6c. ádha smā no arámatim sajośasá cákṣur 'va° yántam ánu neṣathā sugám ||  
 7a. ná sá jīyate maruto ná hanyate ná sredhati ná vyathate ná riṣyati |  
 7c. násya ráya úpa dasyanti nótāya řiṣim vā yám rájānam vā súśūdatha ||  
 8a. niyútvanto grāmajító yáthā náro <a>ryamáno ná marútaḥ kabandhínaḥ |  
 8c. pínvant<i> útsam yád ináso ásvaran v<í> undanti pṛthivím mádhvo ándhasā ||  
 9a. pravátvatīyam pṛthiví marúdbh<i>yah pravátvatī dyaúr bhavati prayádbh<i>yah |  
 9c. pravátvatīḥ path<í>yā antárikṣ<i>yah pravátvantaḥ párvatā jirádānavah ||  
 10a. yán marutaḥ sabharasaḥ s<u>varṇarah sūrya údite mádathā divo narah |  
 10c. ná vo <á>svāḥ śrathayantāha sísrataḥ sadyó asy<á> <á>dhvanaḥ pāram aśnutha ||

H:Aṣṭaka IV.3.17...Rig Veda...Maṇḍala 5.55.-

- 11a. ámṣeṣu va rṣṭáyaḥ patsú khādáyo vákṣassu rukmá maruto ráthe súbhaḥ |  
11c. agníbhrājaso vidyúto gábhast<i>yoh síprāḥ śīrśasu vítatā hiraṇyáyīḥ ||  
12a. tám nākam aryó ágr̥bhītaśociṣam rúsat píppalam maruto ví dhūnutha |  
12c. sám acyanta vr̥jánātītiṣanta yát sváranti ghóṣam vítatam ṛtāyávaḥ ||  
13a. yuṣmādattasya maruto vicetaso rāyāḥ s<i>yāma rath<i>yo váyasvataḥ |  
13c. ná yó yúchati tiṣ<i>yo yáthā divó <a>smé rāranta marutaḥ sahasrīṇam ||  
14a. yūyám rayīm maruta spārhāvīram yūyám ř̥sim avatha sāmavipram |  
14c. yūyám árvantam bharaṭāya vājāḥ yūyám dhattha rājānaḥ śruṣṭimántam ||  
15a. tát vo yāmi dráviṇam sadyaūtayo yénā s<ú>var ṇá tatānāma nīṃr̥ abhí |  
15c. idám sú me maruto haryatā váco yásya tárema tárasā śatām hímāḥ ||

5.55 (409). To the Maruts from Śyāvāśva Ātreya  
jagatī. 10 triṣṭubh

- 1a. práyajyavo marúto bhr̥jadr̥ṣṭayo bṛhád váyo dadhire rukmávakṣasaḥ |  
1c. ř̥yante ásvaiḥ suyámebhir̥ āśúbhiḥ súbham yātām ánu ráthā avṛtsata ||  
2a. svayám dadhidhve táviṣīm yáthā vidá bṛhán mahānta urviyā ví rājatha |  
2c. utāntárikṣam mamire v<i> ójasā súbham yātām ánu ráthā avṛtsata ||  
3a. sākám jātāḥ subh<ú>vaḥ sākám ukṣitāḥ śriyé cid á pratarám vāvṛdhur nárah |  
3c. virokīṇaḥ sūr<i>yasyeva raśmáyaḥ súbham yātām ánu ráthā avṛtsata ||  
4a. ābhūśeṇyaḥ vo maruto mahitvanám didr̥kśeṇyaḥ sūr<i>yasyeva cákṣaṇam |  
4c. utó asmāṃ amṛtatvé dadhātana súbham yātām ánu ráthā avṛtsata ||  
5a. úd ř̥rayathā marutaḥ samudrató yūyám vr̥ṣṭīm varṣayathā puriṣiṇaḥ |  
5c. ná vo dasrā úpa dasyanti dhenávaḥ súbham yātām ánu ráthā avṛtsata ||  
6a. yád áśvān dhūr̥śú pr̥ṣatīr̥ áyugdh<u>vaḥ hiraṇyáyān prát<i> átkām̃ ámugdh<u>vam |  
6c. vísvā ít sp̥rdho maruto v<i> asyatha súbham yātām ánu ráthā avṛtsata ||  
7a. ná párvatā ná nad<i>yo varanta vo yátr̥acidhvam maruto gáchathéd u tát |  
7c. utá dyāv̥pṛthivī yáthanā pári súbham yātām ánu ráthā avṛtsata ||  
8a. yát pūrv<i>yám maruto yác ca nūtanam̃ yád udyáte vasavo yác ca śasyáte |  
8c. vísvasya tásya bhavathā návedasaḥ súbham yātām ánu ráthā avṛtsata ||  
9a. m<ī>lāta no maruto má vadhiṣtan<a> <a>smábhyaḥ sárma bahulam̃ ví yantana |  
9c. ádhi stotrásya sakh<i>yásya gātana súbham yātām ánu ráthā avṛtsata ||  
10a. yūyám asmān nayata vásyó áchā nír̥ amhatībhyo maruto gr̥ṇānāḥ |  
10c. juṣádhvam no havýádātīm yajatrā vayám s<i>yāma pátayo rayīṇām ||

5.56 (410). To the Maruts from Śyāvāśva Ātreya  
br̥hatī. 3 7 satobr̥hatī

- 1a. ágne sárdhantam̃ á gaṇám piṣṭām rukmébhir̥ añjībhiḥ |  
1c. víśo adyá marútām̃ áva hvaye divás cid rocanād̃ ádhi ||  
2a. yáthā cin mányase hṛdā tát ín me jagmur̥ āśásaḥ |

- 2c. yé te nédiṣṭhaṃ hávanān<i> āgāman tān vardha bhīmāsaṃdr̥śaḥ ||  
 3a. mīlhúṣmatīva pṛthivī párahata mādan<i> et<i> asmád ā |  
 3c. ṛkṣo ná vo marutaḥ śimīvāṃ ámo dudhró gaúr iva bhīmayúḥ ||  
 4a. ní yé riṇánt<i> ójasā vṛthā gāvo ná durdhúraḥ |  
 4c. ásmānaṃ cit svar<i>yam párvatam girim prá cyāvayanti yāmbhiḥ ||

.H:Aṣṭaka IV.3.1...Rig Veda...Maṇḍala 5.56.-

- 5a. út tiṣṭha nūnám eṣāṃ stómaiḥ sámukṣitānām |  
 5c. marútām purutámam ápūrv<i>yam gávām sárgam iva hvaye ||  
 6a. yuṅgdhvám h<i> áruṣī ráthe yuṅgdhvám rátheṣu rohítaḥ |  
 6c. yuṅgdhvám hári ajirá dhurí vólhave váhiṣṭhā dhurí vólhave ||  
 7a. utá syá vāj<i> aruśás tuviṣváṇir ihá sma dhāyi darśatáḥ |  
 7c. má vo yāmeṣu marutaś cirám karat prá tām rátheṣu codata ||  
 8a. rátham nú márutaṃ vayám śravasyúm ā huvāmahe |  
 8c. ā yásmin tasthaú surāṇāni bíbhratī sácā marútsu rodasī ||  
 9a. tām vaḥ sárdham ratheśúbham tveṣám panasyúm ā huve |  
 9c. yásmin sújātā subhágā mahīyáte sácā marútsu mīlhuṣī ||

5.57 (411). To the Maruts from Śyāvāśva Ātreya  
 jagatī. 7 8 triṣṭubh

- 1a. ā rudrāsa índravantaḥ sajóśaso híraṇyarathāḥ suvitāya gantana |  
 1c. iyám vo asmát práti haryate matís tṛṣṇáje ná divá útsā udanyáve ||  
 2a. vāśimanta ṛṣṭimánto manīśiṇaḥ sudhánvāna íṣumanto niṣaṅgíṇaḥ |  
 2c. s<u>áśvā stha suráthāḥ pṛṣnimātarāḥ s<u>āyudhá maruto yāthanā súbham ||  
 3a. dhūnuthá dyām párvatān dāsúṣe vásu ní vo vánā jihate yāmano bhiyā |  
 3c. kopáyatha pṛthivīm pṛṣnimātarāḥ súbhé yád ugrāḥ pṛṣatīr áyugdh<u>vam ||  
 4a. vātatiṣo marúto varśānirṇijo yamá iva súsadṛśaḥ supéśasaḥ |  
 4c. piśāngāśvā aruṇāśvā arepásaḥ prátvakṣaso mahiná dyaúr ivorávaḥ ||  
 5a. purudrapsā añjimantaḥ sudānavas tveṣāsaṃdr̥śo anavabhrárādhasaḥ |  
 5c. sujātāso janúṣā rukmávakṣaso divó arkā amṛtaṃ nāma bhejire ||  
 6a. ṛṣṭáyo vo maruto áṃsayor ádhi sáha ójo bāh<u>vór vo bálam hitám |  
 6c. ṛmṇā śirśás<u> āyudhá rátheṣu vo víśvā vaḥ śrír ádhi tanúṣu pipiṣe ||  
 7a. gómad áśvāvad ráthavat suvīram candrávad rádho maruto dadā naḥ |  
 7c. práśastim naḥ kṛṇuta rudriyāso bhakṣīyá vo <á>vaso daív<i>yasya ||  
 8a. hayé náro máruto m<ṛ>látā nas tívīmaghāso amṛtā ṛtajñāḥ |  
 8c. sátyaśrutāḥ · kávayo yúvāno bṛhadgirayo bṛhád ukṣámāṇāḥ ||

5.58 (412). To the Maruts from Śyāvāśva Ātreya  
 triṣṭubh



- 1a. tám u nūnám táviṣimantam eṣām stuṣé gaṇám mārutaṃ návyasīnām |  
 1c. yá áś<ú>aśvā ámavad váhanta utésire amṛtasya svarājah ||  
 2a. tveṣám gaṇám tavásaṃ khádhastam dhúnivratam māyīnam dātivāram |  
 2c. mayobhúvo yé ámitā mahitvá vándasva vipra tuvirádhaso nṛṇ ||  
 3a. á vo yant<u> <u>davāhāso adyá vṛṣṭīm sé víśve marúto junánti |  
 3c. ayám yó agnír marutaḥ sámiddha etám juṣadhvaṃ kavayo yuvānaḥ ||  
 4a. yūyám rájānam ír<i>yam jánāya vibhvataṣṭám janayathā yajatrāḥ |  
 4c. yuṣmád eti muṣṭihā bāhújūto yuṣmád sádaśvo marutaḥ suvīraḥ ||  
 5a. ará ivéd ácaramā áheva prá-pra jāyante ákavā máhobhiḥ |  
 5c. pṛśneh putrá upamáso rábhiṣṭhāḥ sváyā matyá marútaḥ sám mimikṣuḥ ||  
 6a. yát práyāsiṣṭa pṛṣatībhír áśvair vīlupavībhír maruto ráthebhiḥ |  
 6c. kṣódanta āpo riṇaté vánān<i> ávosríyo vṛṣabhāḥ krandatu dyaúḥ ||  
 7a. práthiṣṭa yāman pṛthivī cid eṣām bhárteva gárbham s<u>vám íc chávo dhuḥ |  
 7c. vátān h<i> áśvān dhur<i> āyuyujré varṣám svédaṃ cakrire rudrīyāsaḥ ||  
 8a. hayé náro māruto m<ṛ>látā nas túvīmaghāso amṛtā ṛtajñāḥ |  
 8c. sátyaśrutaḥ · kāvayo yúvāno bṛhadgirayo bṛhád ukṣámānāḥ ||

.H:Aṣṭaka IV.3.23...Rig Veda...Maṇḍala 5.59.-

5.59 (413). To the Maruts from Śyāvāśva Ātreya  
 jagatī. 8 triṣṭubh

- 1a. prá va spál akran suvitāya dāvāne <á>rcā divé prá pṛthivyā ṛtām bhare |  
 1c. ukṣānte áśvān táruṣanta á rájo <á>nu svám bhānūṃ śrathayante arṇavaíḥ ||  
 2a. ámād eṣám bhiyāsā bhūmir ejati naúr ná pūrṇā kṣarati vyáthir yatí |  
 2c. dūredīśo yé citáyanta émabhir antár mahé vidáthe yetire náraḥ ||  
 3a. gávām iva śriyāse śṛṅgam uttamám sūryo ná cákṣū rájaso visárjane |  
 3c. átyā iva subh<ú>vaś cārava sthana máryā iva śriyāse cetathā naraḥ ||  
 4a. kó vo mahānti mahatām úd aśnavat kás kāv<i>yā marutaḥ kó ha paúms<i>yā |  
 4c. yūyám ha bhūmim kirāṇam ná rejatha prá yád bháradhve suvitāya dāvāne ||  
 5a. áśvā ivéd aruṣāsaḥ sábandhavaḥ sūrā iva prayúdhaḥ próta yuyudhuḥ |  
 5c. máryā iva suvṛdho vāvṛdhur náraḥ sūryasya cákṣuḥ prá minanti vṛṣṭíbhīḥ ||  
 6a. té ajeṣṭhā ákaniṣṭhāsa udbhído <á>madhyamāso máhasā ví vāvṛdhuḥ |  
 6c. sujātāso janúṣā pṛśnimātaro divó máryā á no áchā jigātana ||  
 7a. váyo ná yé śr<á><y><a>ñīḥ paptúr ójasā <á>ntān divó bṛhatāḥ sánunas pári |  
 7c. áśvāsa eṣám ubháye yáthā vidúḥ prá párvatasya nabhanūṃ acucyavuh ||  
 8a. mímātu dyaúr áditir vītāye naḥ sám dánucitrā uśāso yatantām |  
 8c. ácucyavur div<i>yám kósam etá ṛṣe rudrásya marúto gṛṇānāḥ ||

5.60 (414). To the Maruts or the Maruts and Agni from Śyāvāśva Ātreya

triṣṭubh. 7 8 jagatī

- 1a. īle agnīm s<u>ávasaṃ námobhir ihá prasattó ví cayat kṛtāṃ naḥ |  
1c. ráthair iva prá bhare vājayádbhiḥ pradakṣiṇín marútāṃ stómam ṛdhyāṃ ||  
2a. á yé tasthúḥ pṛṣatīṣu śrutāsu sukhéṣu rudrá marúto rátheṣu |  
2c. vánā cid ugrā jihate ní vo bhiyá pṛthiví cid rejate párvataś cit ||  
3a. párvataś cin máhi vṛddhó bibhāya divás cit sānu rejata svané vaḥ |  
3c. yát kríḷatha maruta ṛṣṭimánta ápa iva sadhr<í>añco dhavadhve ||  
4a. vará ivéd raivatāso híraṇyair abhí svadhābhis tan<ú>vaḥ pipísre |  
4c. śriyé śréyāṃsas taváso rátheṣu satrá máhāṃsi cakrire tanúṣu ||  
5a. ajeṣṭhāso ákaniṣṭhāsa eté sám bhrátaro vāvṛdhuḥ saúbhagāya |  
5c. yúvā pitā s<u>ápā rudrá eṣāṃ sudúghā pṛśniḥ sudínā marúdbhyaḥ ||  
6a. yád uttamé maruto madhyamé vā yád vāvamé subhagāso diví ṣṭhá |  
6c. áto no rudrá utá vā n<ú> asy<a> <á>gne vittād dhaviṣo yád yájāma ||  
7a. agníś ca yán maruto viśvavedaso divó váhadhva úttarād ádhi ṣṇúbhiḥ |  
7c. té mandasāná dhúnayo ṛṣādaso vāmám dhatta yájamānāya sunvaté ||  
8a. ágne marúdbhiḥ śubháyadbhir íkvabhiḥ sómam piba mandasāno gaṇaśrībhiḥ |  
8c. p<a>v<ā>kébhír viśvaminvébhír āyúbhir vaiśvānara pradívā ketúnā sajúḥ ||

.H:Aṣṭaka IV.3.26...Rig Veda...Maṇḍala 5.61.-

5.61 (415). To the Maruts (1-4 11-16), Śaśīyasī Tarantamahīṣī (5-8),  
Purumīḍha Vaidadaśvī (10), Rathavīti Dārbhya (17-19) from Śyāvāśva Ātreya  
gāyatrī. 5 anuṣṭubh. 9 satobṛhatī

- 1a. ké ṣṭhā naraḥ śréṣṭhatamā yá éka-eka āyayá |  
1c. paramásyāḥ parāvataḥ ||  
2a. kvà vó 'śvāḥ kvà <a>bhīśavaḥ kathám śeka kathā yaya |  
2c. pṛṣṭhé sádo nasór yámaḥ ||  
3a. jagháne códa eṣāṃ ví sakthāni náro yamuḥ |  
3c. putrakṛṭhé ná jánayaḥ ||  
4a. párá vīrāsa etana máryāso bhádrajānayaḥ |  
4c. agnitápo yáthāsatha ||  
5a. sánat sá <a>śv<i>yam paśúm utá gávyam śatāvayam |  
5c. śyāvāś<u>vastutāya yá dór vīráyopabárbrhat ||  
6a. utá tvā strí śaśīyasī puṃsó bhavati vásyasī |  
6c. ádevatrād arādhāsah ||  
7a. ví yá jānāti jásurim ví tṛṣyantam ví kāmīnam |  
7c. devatrā kṛṇuté mánah ||  
8a. utá ghā némo ástutaḥ púmāṃ íti bruve pañíḥ |  
8c. sá vaíradeya ít samáh ||  
9a. utá me 'rapad yuvatír mamandúṣī práti śyāvāya vartaním |

- 9c. ví róhitā purumīhāya yematur víprāya dīrghāyaśase ||  
 10a. yó me dhenūnām śatām vaídadaśvir yáthā dádat |  
 10c. tarantā iva mamhánā ||  
 11a. yá īm váhanta āśúbhiḥ píbanto madirám mádhu |  
 11c. átra śrávāmsi dadhire ||  
 12a. yéṣām śriyādhi ródasī vibhrājante rátheṣ<u> á |  
 12c. diví rukmā ivopári ||  
 13a. yúvā sá māruto gaṇás tveśárho áned<i>yah |  
 13c. śubhaṃyāvāpratiṣkutaḥ ||  
 14a. kó veda nūnám eṣām yátrā mādanti dhūtayaḥ |  
 14c. ṛtájātā arepásaḥ ||  
 15a. yūyám mártam vipanyavaḥ praṇetāra itthá dhiyá |  
 15c. śrótāro yāmahūtiṣu ||  
 16a. té no vásūni kām<i>yā puruścandrā riṣadasaḥ |  
 16c. á yajñiyāso vavṛttana ||  
 17a. etám me stómam ūrm<i>ye dārbh<i>yāya párā vaha |  
 17c. gíro devi rathír iva ||  
 18a. utá me vocatād íti sutásome ráthavītau |  
 18c. ná kāmo ápa veti me ||  
 19a. eṣá kṣeti ráthavītir maghāvā gómatīr ánu |  
 19c. párvateṣ<u> ápaśritaḥ ||

.H:Aṣṭaka IV.3.30...Rig Veda...Maṇḍala 5.62.-

5.62 (416). To Mitra and Varuṇa from Śrutavid Ātreya  
 triṣṭubh

- 1a. ṛténa <r>tám ápihitam dhruvám vām sūryasya yátra vimucánt<i> áśván |  
 1c. dáśa śatā sahá tasthus tād ékam devānām śréṣṭham vápuṣām apaśyam ||  
 2a. tát sú vām mitrávaruṇā mahitvám īrmā tasthúṣīr áhabhir duduḥre |  
 2c. víśvāḥ pinvathaḥ svásarasya dhénā ánu vām ékaḥ pavír á vavarta ||  
 3a. ádhārayatam pṛthivīm utá dyām mítrarājānā varuṇā máhobhiḥ |  
 3c. vardháyatam óśadhīḥ pínvatam gá áva vṛṣṭīm srjatham jīradānū ||  
 4a. á vām áśvāsaḥ suyújo vahantu yatáraśmaya úpa yant<u> arvák |  
 4c. ghṛtásya nirṇíg ánu vartate vām úpa síndhavaḥ pradívi kṣaranti ||  
 5a. ánu śrutām amátim vardhad urvīm barhír iva yájuṣā rákṣamāṇā |  
 5c. námasvantā dhṛtadakṣādhi gárte mítrāsāthe varuṇé]ās<u> antáh ||  
 6a. ákravihastā sukṛte paraspá yām trāsāthe varuṇé]ās<u> antáh |  
 6c. rájānā kṣatrám áhrṇīyamānā sahasrasthūṇam bibhrthaḥ sahá dvaú ||  
 7a. híraṇyanirṇig áyo asya sthūṇā ví bhrājate div<i> áśvājanīva |  
 7c. bhadre kṣetre nímitā tīlvile vā sanéma mádhvo ádhigart<i>yasya ||  
 8a. híraṇyarūpam uśāso v<i>uṣṭāv áyasthūṇam úditā sūr<i>yasya |  
 8c. á rohatho varuṇa mitra gártam átaś cakṣāthe áditim dítim ca ||

- 9a. yád bāmhiṣṭhaṃ nā́tivídhe sudānū áchidraṃ śárma bhuvanasya gopā |  
 9c. téna no mitrávaruṇāv aviṣṭaṃ síśāsanto jigíváṃsaḥ s<i>yāma ||

5.63 (417). To Mitra and Varuṇa from Arcanānas Ātreya  
 jagatī

- 1a. ṛtasya gopāv ádhi tiṣṭhatho ráthaṃ sátyadharmāṇā paramé v<i>omani |  
 1c. yám átra mitrávaruṇāvatho yuvám tásmāi vṛṣṭír mádhumat pivate diváḥ ||  
 2a. samrājāv asyá bhúvanasya rājatho mítrávaruṇā vidátthe s<u>vardṛśā |  
 2c. vṛṣṭím vām rādho amṛtatvám īmahe dyāvāpṛthiví ví caranti tanyávaḥ ||  
 3a. samrājā ugrá vṛṣabhá divás pátī pṛthivyá mitrávaruṇā vícarṣanī |  
 3c. citrébhir abhraír úpa tiṣṭhatho rávaṃ dyām varṣayatho ásurasya māyáyā ||  
 4a. māyá vām mitrávaruṇā diví śritá súryo jyótiś carati citráṃ áyudham |  
 4c. tám abhréṇa vṛṣ<i>yá gūhatho diví párjanya drapsá mádhumanta írate ||  
 5a. ráthaṃ yuñjate marútaḥ śubhé sukhám súro ná mitrávaruṇā gáviṣṭiṣu |  
 5c. rájāmsi citrá ví caranti tanyávo diváḥ samrājā páyasā na ukṣatam ||  
 6a. vācaṃ sú mitrávaruṇāv írāvātīm parjányas citráṃ vadati tvíṣimatīm |  
 6c. abhrá vasata marútaḥ sú māyáyā dyām varṣayatam aruṇám arepásam ||  
 7a. dhármaṇā mitrávaruṇā vipáscitā vratá rakṣethe ásurasya māyáyā |  
 7c. ṛténa víśvam bhúvanaṃ ví rājathaḥ súryam á dhattho diví cítr<i>yam rátham ||

H:Aṣṭaka IV.4.2...Rig Veda...Maṇḍala 5.64.-

5.64 (418). To Mitra and Varuṇa from Arcanānas Ātreya  
 anuṣṭubh. 7 paṅkti

- 1a. váruṇaṃ vo riśádasam ṛcá mitráṃ havāmahe |  
 1c. pári vrajéva bāh<u>vór jaganvāṃsā s<ú>varṇaram ||  
 2a. tá bāhāvā sucetúnā prá yantam asmā árcate |  
 2c. sévaṃ hí jár<i>yam vām víśvasu kṣásu jóguve ||  
 3a. yán nūnám ás<i>yám gátim mitrásya yāyām pathá |  
 3c. ásyā priyásya śármaṇ<i> áhimsānasya saścire ||  
 4a. yuvábhyām mitrávaruṇ<ā> <u>pamám dheyām ṛcá |  
 4c. yád dha kṣáye maghónām stotṛṇām ca spūrdháse ||  
 5a. á no mitra sudṛtíbhír váruṇás ca sadhástha á |  
 5c. s<u>vé kṣáye maghónām sákhīnām ca vṛdháse ||  
 6a. yuvám no yéṣu varuṇa kṣatráṃ bṛhác ca bibhṛtháh |  
 6c. urú ṇo vājasātaye kṛtám rāyé s<u>astáye ||  
 7a. uchánt<i>yām me yajatá devákṣatre rúsadgavi |  
 7c. sutám sómaṃ ná hastíbhír á paḍbhír dhāvataṃ narā bíbhratāv arcanānasam ||

5.65 (419). To Mitra and Varuṇa from Rātahavya Ātreya  
anuṣṭubh. 6 paṅkti

- 1a. yás cikéta sá sukrátur devatrā́ sá bravītu naḥ |  
1c. váruṇo yásya darśató mitró vā vānate gírah ||  
2a. tá hí śr<á><y><i>ṣṭhavarcaśā rājānā dīrghaśrúttamā |  
2c. tá sátpatī ṛtāvídha ṛtāvānā jáne-jane ||  
3a. tá vām iyāno <á>vase pūrvā úpa bruve sácā |  
3c. s<u>áśvāsaḥ sú cetúnā vājāṁ abhí prá dāvāne ||  
4a. mitró aṃhós cid ād urú kṣáyāya gātúm vanate |  
4c. mitrásya hí pratúrvataḥ sumatír ásti vidhatāḥ ||  
5a. vayám mitrásy<a> <á>vasi s<i>yāma sapráthastame |  
5c. anehásas t<u>vótayaḥ satrá váruṇaśeśasaḥ ||  
6a. yuvám mitr<ā> <i>mám jánaṃ yátathaḥ sám ca nayathaḥ |  
6c. má maghónaḥ pári khyatam mó asmākam ṛṣīṇāṃ gopīthé na uruṣyatam ||

5.66 (420). To Mitra and Varuṇa from Rātahavya Ātreya  
anuṣṭubh

- 1a. ā cikitāna sukrátū devaú marta riśādasā |  
1c. váruṇāya <r>tápeśase dadhītá práyase mahé ||  
2a. tá hí kṣatráṃ ávihrutam samyág asuryām āś<a>te |  
2c. ádha vratéva mánuṣam s<ú>var ná dhāyi darśatám ||  
3a. tá vām eṣe ráthānām urvīm gávyūtim eṣām |  
3c. rātāhavyasya suṣtutím dadhík stómair manāmahe ||  
4a. ádhā hí kāv<i>yā yuvám dáksasya pūrbhír adbhutā |  
4c. ní ketúnā jánānām cikéthe pūtakṣasā ||  
5a. tát ṛtám pṛthivi bṛhác chravaeśá ṛṣīṇāṃ |  
5c. jrayasānāv áram pṛth<ú> áti kṣaranti yāmabhiḥ ||  
6a. ā yád vām iyacakṣasā mítra vayám ca sūrāyaḥ |  
6c. vyáciṣṭhe bahupāy<i>ye yátemahi svarāj<i>ye ||

.H:Aṣṭaka IV.4.5...Rig Veda...Maṇḍala 5.67.-

5.67 (421). To Mitra and Varuṇa from Yajata Ātreya  
anuṣṭubh

- 1a. bál itthā deva niṣkṛtám ādityā yajatám bṛhát |  
1c. váruṇa mítr<a> <á>ryaman vārṣiṣṭham kṣatráṃ āś<a>the ||  
2a. ā yád yónim hiranyáyaṃ váruṇa mítra sádathaḥ |  
2c. dhartāra carṣaṇīnām yantám sumnām riśādasā ||

- 3a. víśve hí víśvávedaso váruṇo mitró aryamá |  
 3c. vratá padéva saścire pánti márt<i>yaṃ riṣáh ||  
 4a. té hí satyá ṛtaspríśa ṛtāvāno jáne-jane |  
 4c. sunīthāsah sudānavo <a>ṃhós cid urucákrayah ||  
 5a. kó nú vām mitr<a> <á>stuto váruṇo vā tanūnām |  
 5c. tát sú vām eṣate matír átribhya eṣate matíḥ ||

5.68 (422). To Mitra and Varuṇa from Yajata Ātreya  
 gāyatrī

- 1a. prá vo mitráya gāyata váruṇāya vipá girá |  
 1c. máhikṣatrāv ṛtám bṛhát ||  
 2a. samrājā yá ghrtáyonī mitrás cobhā váruṇas ca |  
 2c. devá devéṣu praśastá ||  
 3a. tá naḥ śaktam pārvithasya mahó rāyó div<i>yásya |  
 3c. máhi vām kṣatráṃ devéṣu ||  
 4a. ṛtám ṛténa sápan<ā> <i>śirám dáksam āśāte |  
 4c. adrúhā devaú vardhete ||  
 5a. vṛṣṭídya vā rīt<i>āp<ā> <i>śás pátī dānumatyāḥ |  
 5c. bṛhántaṃ gártam āśāte ||

5.69 (423). To Mitra and Varuṇa from Urucakri Ātreya  
 triṣṭubh

- 1a. trí rocaná varuṇa tríṃr utá dyún tríṇi mitra dhārayatho rájāmsi |  
 1c. vāvṛdhānāv amátim kṣatríyasy<a> <á>nu vratám ráksamāṇāv ajuryám ||  
 2a. írāvatír varuṇa dhenávo vām mádhumad vām síndhavo mitra duhre |  
 2c. tráyas tasthur vṛṣabhāśas tisṛṇām dhiśāṇānām retodhá ví dyumántaḥ ||  
 3a. prātár devím áditim johavīmi madhyámdina úditā sūr<i>yasya |  
 3c. rāyé mitrāvaruṇā sarvátāt<ā> <i>le tokāya tánayāya sám yóḥ ||  
 4a. yá dhartārá rájaso rocanásy<a> <u>tádityá div<i>yá pārvithasya |  
 4c. ná vām devá amítā ā minanti vratāni mitrāvaruṇā dhruvāṇi ||

H:Aṣṭaka IV.4.8...Rig Veda...Maṇḍala 5.70.-

5.70 (424). To Mitra and Varuṇa from Urucakri Ātreya  
 gāyatrī

- 1a. purūrūṇā cid dh<i> ást<i> ávo nūnám vām varuṇa |  
 1c. mítra váṃsi vām sumatím ||

- 2a. tá vāṃ samyág adruhvāṅ<ā> <i>ṣam aśyāma dhāyase |  
 2c. vayāṃ té rudrā s<i>yāma ||  
 3a. pātāṃ no rudrā pāyúbhir utá trāyethāṃ sutrātrā |  
 3c. turyāma dāsyūn tanūbhiḥ ||  
 4a. mā kāsya<a> <a>dbhutakratū yakṣám bhujemā tanūbhiḥ |  
 4c. mā śéśasā má tánasā ||

5.71 (425). To Mitra and Varuṇa from Bāhuvṛkta Ātreya  
 gāyatrī

- 1a. ā no gantaṃ riśādasā váruṇa mítra barhāṇā |  
 1c. úpemám cárum adhvarám ||  
 2a. víśvasya hí pracetasā váruṇa mítra rájathaḥ |  
 2c. īśāná pipyataṃ dhíyaḥ ||  
 3a. upá naḥ sutám ā gataṃ váruṇa mítra dāsúṣaḥ |  
 3c. asyá sómasya pītáye ||

5.72 (426). To Mitra and Varuṇa from Bāhuvṛkta Ātreya  
 uṣnih

- 1a. ā mitré váruṇe vayāṃ gīrbhír juhumo atrivát |  
 1c. ní barhíṣi sadataṃ sómapītaye ||  
 2a. vraténa stho dhruvákṣemā dhármaṇā yātayájjanā |  
 2c. ní barhíṣi sadataṃ sómapītaye ||  
 3a. mitrás ca no váruṇas ca juśétāṃ yajñám iṣṭáye |  
 3c. ní barhíṣi sadatāṃ sómapītaye ||

5.73 (427). To the Aśvins from Paura Ātreya  
 anuṣṭubh

- 1a. yád adyá sthāḥ parāvátī yád arvāvát<i> aśvinā |  
 1c. yád vā purú purubhujā yád antárikṣa ā gataṃ ||  
 2a. ihá tyā purubhūtāmā purú dámsāṃsi bíbhratā |  
 2c. varasyā yām<i> ádhriḡū huvé tuvíṣṭamā bhujé ||  
 3a. īrmānyád vápuṣe vápuś cakráṃ ráthasya yemathuḥ |  
 3c. páry anyā náhuṣā yugá mahná rájāṃsi díyathaḥ ||  
 4a. tád ū śú vām enā kṛtāṃ víśvā yád vām ánu ṣṭáve |  
 4c. nāná jātāv arepāsā sám asmé bándhum éyathuḥ ||

- 5a. á yád vāṃ sūr<i>yá rátham̐ tíṣṭhad raghuṣyádam̐ sádā |  
 5c. pári vāṃ aruṣá váyo ghr̥ṇá varanta ātápaḥ ||  
 6a. yuvór átrís ciketati nárā sumnéna cétasā |  
 6c. gharmám yád vāṃ arepásam̐ nāsatyāsnā bhuraṇyáti ||  
 7a. ugró vāṃ kakuhó yayíḥ śṛṇvé yāmeṣu samtaníḥ |  
 7c. yád vāṃ dáṃsobhir aśvin<a> <á>trir narāvavártati ||  
 8a. mádhva ū śú madhūyuvā rúdrā síṣakti pipyúṣī |  
 8c. yát samudrāti pársathaḥ pakvāḥ p̥kṣo bharanta vāṃ ||  
 9a. satyám íd vá u aśvinā yuvám āhur mayobhúvā |  
 9c. tá yáman yāmahútamā yāmann á m<ṛ>layáttamā ||  
 10a. imá bráhmāṇi várdhanā <a>śvíbhyāṃ santu śám̐tamā |  
 10c. yá tákṣāma ráthāṃ iv<a> <á>vocāma bṛhán námah̐ ||

5.74 (428). To the Aśvins from Paura Ātreya  
 anuṣṭubh

- 1a. kúṣṭho devāv aśvinā <a>dyá divó manāvasū |  
 1c. tác chravatho vṛṣaṇvasū átrir vāṃ á vivāsati ||  
 2a. kúha tyá kúha nú śrutá diví devá nāsat<i>yā |  
 2c. kásminn á yatatho jáne kó vāṃ nadínāṃ sácā ||  
 3a. kám yāthaḥ kám ha gachathaḥ kám áchā yuñj<a>the rátham |  
 3c. kásya bráhmāṇi raṇyatho vayám vāṃ uśmasiṣṭáye ||  
 4a. paurám cid dh<i> udaprútam̐ paúra paurāya jínvathaḥ |  
 4c. yád īṃ gr̥bhítátātaye simhám iva druhás padé ||  
 5a. prá cyávānāj jujurúṣo vavrím átkam̐ ná muñcathaḥ |  
 5c. yúvā yádī kṛtháḥ púnar á kāmam̐ ṛve vadh<ú>vaḥ ||  
 6a. ásti hí vāṃ ihá stotá smási vāṃ samd̥śi śriyé |  
 6c. nú śrutám̐ ma á gatam̐ ávobhir vājinīvasū ||  
 7a. kó vāṃ adyá purūñám̐ á vavne márt<i>yānām |  
 7c. kó vípro vipravāhasā kó yajñair̐ vājinīvasū ||  
 8a. á vāṃ rátho ráthānām̐ y<á><y><i>ṣṭho yāt<u> aśvinā |  
 8c. purú cid asmayús tirá āngūṣó márt<i>yeṣ<u> á ||  
 9a. sám ū śú vāṃ madhūyuvā <a>smákam̐ astu car̥kṛtíḥ |  
 9c. arvācīná vicetasā víbhiḥ śyenéva dīyatam̐ ||  
 10a. aśvinā yád dha kárhi cic̐ chuśrūyátam̐ imám̐ hávam |  
 10c. vásvīr ū śú vāṃ bhújaḥ p̥ṛncānti sú vāṃ p̥caḥ ||

5.75 (429). To the Aśvins from Avasyu Ātreya  
 pañkti

- 1a. práti priyátamam̐ rátham̐ vṛṣaṇam̐ vasuváhanam |  
 1c. stotá vāṃ aśvināv̐ íṣiḥ stómena práti bhūṣati mádhvī máma śrutam̐ hávam ||



- 2a. at<i>áyātam aśvinā tiro víśvā ahám sánā |  
 2c. dásrā híraṇyavartanī súṣumnā síndhuvāhasā mādhvī máma śrutam hávam ||  
 3a. á no rátnāni bíbhratāv aśvinā gáčhatam yuvám |  
 3c. rúdrā híraṇyavartanī juṣāṇā vājinīvasū mādhvī máma śrutam hávam ||

.H:Aṣṭaka IV.4.15...Rig Veda...Maṇḍala 5.75.-

- 4a. suṣṭúbho vām vṛṣaṇvasū ráthe vāñic<i>ā> áhita |  
 4c. utá vām kakuhó mrgáḥ pṛkṣaḥ kṛṇoti vāpuśó mādhvī máma śrutam hávam ||  
 5a. bodhínmanasā rath<i>yā> <i>śirā> havanaśrúta |  
 5c. víbhiś cyávānam aśvinā ní yātho ádvayāvinam mādhvī máma śrutam hávam ||  
 6a. á vām narā manoyújo <á>śvāsaḥ pruṣitápsavaḥ |  
 6c. váyo vahantu pītāye sahá sumnébhir aśvinā mādhvī máma śrutam hávam ||  
 7a. aśvināv éhá gachataṁ nāsatyā má ví venatam |  
 7c. tirás cid aryayá pári vartír yātam adābh<i>yā> mādhvī máma śrutam hávam ||  
 8a. asmín yajñé adābh<i>yā> jaritāram śubhas patī |  
 8c. avasyúm aśvinā yuvám grṇāntam úpa bhūsaṭho mādhvī máma śrutam hávam ||  
 9a. ábhūd uśá rúsatpaśur ágnír adhāy<i>ṛtvíyaḥ> |  
 9c. áyoji vām vṛṣaṇvasū rátho dasrāv ámart<i>yo> mādhvī máma śrutam hávam ||

5.76 (430). To the Aśvins from Atri  
 triṣṭubh

- 1a. á bhāt<i>agnír uśásām ánīkam> úd víprāṇām devayá vāco asthuḥ |  
 1c. arvāñcā nūnám rath<i>yehá yātam> pīpivāmsam aśvinā gharmám ácha ||  
 2a. ná saṁskṛtám prá mimīto gámiṣṭhā <á>nti nūnám aśvínópastutehá |  
 2c. dívābhipitve <á>vasāgamiṣṭhā práty ávartim dāsúṣe sám bhaviṣṭhā ||  
 3a. utá yātam saṁgavé prátár áhno madhyāmdina úditā sūr<i>yasya> |  
 3c. dívā náktam ávasā sám tamena nédānīm pītír aśvínā tatāna ||  
 4a. idám hí vām pradívi sthānam óka imé grhá aśvinedám duroṇám |  
 4c. á no divó bṛhatāḥ párvatād á <a>dbhyó yātam íṣam ūrjam váhantā ||  
 5a. sám aśvínor ávasā nūtanena mayobhúvā supráñīti gamema |  
 5c. á no rayim vahatam ótá vīrān á víśvān<i>amṛtā saúbhagāni> ||

5.77 (431). To the Aśvins from Atri  
 triṣṭubh

- 1a. prātaryāvāṇā prathamā yajadhvam purá gṛdhrād áraruṣaḥ pibātaḥ |  
 1c. prátár hí yajñám aśvínā dadhāte prá saṁsanti kaváyaḥ pūrvabhájāḥ ||  
 2a. prátár yajadhvam aśvínā hinota ná sāyám asti devayá ájuṣtam |  
 2c. utányó asmád yajate ví cávaḥ pūrvāḥ-pūrvó yajamāno vānīyān ||

- 3a. híraṇyatvañ mádhuvarṇo ghr̥tásnuḥ p̥rk̥ṣo váhann á rátho vartate vām |  
 3c. mánojavā aśvinā vātaramhā yénātiyáthó duritáni víśvā ||  
 4a. yó bhūyiṣṭham nāsatyābhyām vivéṣa cániṣṭham pitvó rárate vibhāgé |  
 4c. sá tokám asya pīparac chámībhír ánūrdhvabhāsaḥ sádam ít tuturyāt ||  
 5a. sám aśvínor ávasā nūtanena mayobhúvā suprāṇīṭī gamema |  
 5c. á no rayīm vahatam ótá vīrān á víśvān<i> amṛtā saúbhagāni ||

H:Aṣṭaka IV.4.19...Rig Veda...Maṇḍala 5.78.-

5.78 (432). To the Aśvins. Abortion inducing spells, upaniṣad (5-7)  
 from Saptavadhri Ātreya

1-3 uṣṇih. 4 triṣṭubh. 5-9 anuṣṭubh

- 1a. áśvināv éhá gachataṃ nāsatyā má ví venatam |  
 1c. haṃsāv iva patatam á sutám̐ úpa ||  
 2a. áśvinā hariṇāv iva gaurāv ivānu yávasam |  
 2c. haṃsāv iva patatam á sutám̐ úpa ||  
 3a. áśvinā vājinīvasū juṣéthām yajñám iṣṭāye |  
 3c. haṃsāv iva patatam á sutám̐ úpa ||  
 4a. átrir yád vām avaróhann ṛbīsam ájohavīn nádhamāneva yóṣā |  
 4c. śyenásya cij jávasā nūtanen<a> <á>gachatam aśvinā sám̐tamena ||  
 5a. ví jihīṣva vanaspate yónih sūṣyant<i>yā iva |  
 5c. śrutám me aśvinā hávaṃ saptávdhriṃ ca muñcatam ||  
 6a. bhītāya nádhamānāya ṛṣāye saptávdhrye |  
 6c. māyābhir aśvinā yuvám vṛkṣám sám̐ ca ví cācathaḥ ||  
 7a. yáthā vātaḥ puṣkarīṇīm samīngáyati sarvātaḥ |  
 7c. evá te gár̥bha ejatu niraítu dáśamās<i>yāḥ ||  
 8a. yáthā vāto yáthā vānaṃ yáthā samudrá éjati |  
 8c. evá tvám daśamās<i>ya sahāvehi jaráyunā ||  
 9a. dáśa māsāñ chaśayānáḥ kumāro ádhi mātári |  
 9c. niraítu jīvó ákṣato jīvó jīvant<i>yā ádhi ||

5.79 (433). To Uṣas from Satyaśravas Ātreya  
 pañkti

- 1a. mahé no adyá bodhay<a> <ú>ṣo rāyé divítmatī |  
 1c. yáthā cin no ábodhayaḥ satyaśravasi vāy<i>yé sújāte áśvasūnr̥te ||  
 2a. yá sunīthé śaucadrathé v<i> aúcho duhitar dívaḥ |  
 2c. sá v<i> ucha sáhīyasi satyaśravasi vāy<i>yé sújāte áśvasūnr̥te ||  
 3a. sá no adyābharádvāsur v<i> uchā duhitar dívaḥ |  
 3c. yó v<i> aúchaḥ sáhīyasi satyaśravasi vāy<i>yé sújāte áśvasūnr̥te ||  
 4a. abhí ye tvā vibhāvāri stómair gr̥ṇānti váhnayaḥ |

- 4c. maghaír maghoni suśríyo dāmanvantaḥ surātáyaḥ sújāte áśvasūnrte ||  
 5a. yác cid dhí te gaṇā imé chadáyanti magháttaye |  
 5c. pári cid váṣṭayo dadhur dádato rádhō áhrayaṃ sújāte áśvasūnrte ||  
 6a. aíṣu dhā vírávad yása úṣo maghoni sūríṣu |  
 6c. yé no rádhāms<i> áhrayā maghāvāno árāsata sújāte áśvasūnrte ||  
 7a. tébhyo dyumnám bṛhád yása úṣo maghon<i> á vaha |  
 7c. yé no rádhāms<i> áśv<i>yā gavyā bhájanta sūrāyaḥ sújāte áśvasūnrte ||  
 8a. utá no gómatīr íṣa á vahā duhitar divaḥ |  
 8c. sākāṃ sūryasya raśmíbhiḥ śukraíḥ śócadbhir arcíbhiḥ sújāte áśvasūnrte ||  
 9a. v<i> uchā duhitar divo má cirāṃ tanuthā ápaḥ |  
 9c. nét tvā stenāṃ yáthā ripúṃ tápāti sūro arcíṣā sújāte áśvasūnrte ||  
 10a. etávad véd uṣas t<u>vám bhúyo vā dátum arhasi |  
 10c. yá stotṛbhyo vibhāvar<i> uchánti ná pramíyase sújāte áśvasūnrte ||

H:Aṣṭaka IV.4.23...Rig Veda...Maṇḍala 5.80.-

5.80 (434). To Uṣas from Satyaśravas Ātreya  
triṣṭubh

- 1a. dyutádyāmānam bṛhatīm ṛténa ṛtávarīm aruṇápsuṃ vibhātīm |  
 1c. devīm uṣasaṃ s<ú>var āvāhantīm práti víprāso matíbhir jarante ||  
 2a. eṣá jánaṃ darśatā bodháyantī sugān patháḥ kṛṇvatī yāt<i> ágre |  
 2c. bṛhadrathā bṛhatī viśvaminv<á> <u>ṣá jyótir yachat<i> ágre áhnām ||  
 3a. eṣá góbhīr aruṇébhīr yujāná <á>sredhantī rayīm áprāyu cakre |  
 3c. pathó rádantī suvitāya devī puruṣtutā viśvāvārā ví bhāti ||  
 4a. eṣá v<i>enī bhavati dvibárhā āviṣkṛṇvāná tan<ú>vam purástāt |  
 4c. ṛtāsya pánthām án<u> eti sādhuḥ prajānatīva ná díso mināti ||  
 5a. eṣá śubhrā ná tan<ú>vo vidān<á> <ū>rdhvéva snātī dṛśāye no asthāt |  
 5c. ápa dvéšo bādhamānā támāms<i> uṣá divó duhitā jyótiṣāgāt ||  
 6a. eṣá pratīcī duhitā divó nṛṇ yóṣeva bhadrá ní riṇīte ápsaḥ |  
 6c. v<i>ūrṇvatī dāsúṣe vār<i>yāni púnar jyótir yuvatīḥ pūrváthākaḥ ||

5.81 (434). To Savitṛ from Śyāvāśyva Ātreya  
jagatī

- 1a. yuñjāte mána utá yuñjate dhíyo víprā víprasya bṛható vipaścítaḥ |  
 1c. ví hótṛa dadhe vayunāvíd éka ín mahí devásya savitūḥ páriṣṭutīḥ ||  
 2a. víśvā rūpāni práti muñcate kavīḥ práśāvíd bhadráṃ dvipáde cátuṣpade |  
 2c. ví nákam akhyat savitā váreṇ<i>yo <á>nu prayāṇam uṣāso ví rájati ||  
 3a. yásya prayāṇam án<u> anyá íd yayúr devā devásya mahimānam ójasā |  
 3c. yáḥ pāṛthivāni vimamé sá étašo rájāṃsi deváḥ savitā mahitvanā ||  
 4a. utá yāsi savitas trīṇi rocan<á> <u>tá sūryasya raśmíbhiḥ sám ucyasi |

- 4c. utá rātrīm ubhayátaḥ páryasa utá mitró bhavasi deva dhármabhiḥ ||  
 5a. utéśiṣe prasaváśya tvám éka íd utá pūṣá bhavasi deva yámabhiḥ |  
 5c. utédám víśvam bhúvanam ví rājasi śyāvāśvas te savita stómam ānaśe ||

5.82 (434). To Savitr from Śyāvāśya Ātreya  
 gāyatrī. 1 anuṣṭubh

- 1a. tát savitúr vṛṇīmahe vayám deváśya bhójanam |  
 1c. śr<á><y><i>ṣṭham sarvadhātamaḥ túram bhágasya dhīmahi ||  
 2a. áśya hí sváyaśastaram savitúḥ kác caná priyám |  
 2c. ná minánti svaráj<i>yam ||  
 3a. sá hí rátnāni dāsúṣe suvāti savitá bhágaḥ |  
 3c. tám bhāgam citrám īmahe ||  
 4a. adyá no deva savitaḥ prajāvat sāvīḥ saúbhagam |  
 4c. párā duṣváp<i>yam suva ||  
 5a. víśvāni deva savitar duritāni párā suva |  
 5c. yád bhadráḥ tán na á suva ||  
 6a. ánāgaso áditaye deváśya savitúḥ savé |  
 6c. víśvā vāmāni dhīmahi ||  
 7a. á víśvādevam sátpatiḥ sūktair adyá vṛṇīmahe |  
 7c. satyásavam savitāram ||  
 8a. yá imé ubhé áhanī purá ét<i> áprayuchan |  
 8c. s<u>ādhr̥ deváh savitá ||  
 9a. yá imá víśvā jātān<i> āsrāváyati ślókēna |  
 9c. prá ca suvāti savitá ||

.H:Aṣṭaka IV.4.27...Rig Veda...Maṇḍala 5.83.-

5.83 (434). To Parjanya from Atri Bhauma  
 1. 5-8 10 triṣṭubh. 2-4 jagatī. 9 anuṣṭubh

- 1a. áchā vada taváśam gīrbhír ābhíḥ stuhí parjánayam námasā vivāsa |  
 1c. kánikradad vṛṣabhó jīradānū réto dadhāt<i> óśadhīṣu gárbham ||  
 2a. ví vṛkṣān hant<i> utá hanti rakśāso víśvam bibhāya bhúvanam mahāvadhāt |  
 2c. utānāgā īṣate vṛṣn<i>yāvato yát parjanya stanāyan hānti duṣkṛtaḥ ||  
 3a. rathī<i>va káśayāśvāṃ abhikṣipān āvir dūtān kṛṇute varṣ<i>yāṃ áha |  
 3c. dūrāt simhásya stanáthā úd irate yát parjanyaḥ kṛṇuté varṣ<i>yam nábhah ||  
 4a. prá vātā vānti patáyanti vidyúta úd óśadhír jīhate pínvate s<u>vaḥ |  
 4c. írā víśvasmai bhúvanāya jāyate yát parjanyaḥ pṛthivīm rétasāvati ||  
 5a. yásya vraté pṛthivī nānāmīti yásya vraté śaphāvaj járbhurīti |  
 5c. yásya vratá óśadhír víśvárūpāḥ sá naḥ parjanya máhi śárma yacha ||

- 6a. divó no vṛṣṭím maruto rarīdhvam prá pinvata vṛṣṇo ásvasya dhárāḥ |  
 6c. arvāñ eténa stanayitnúnéh<i> apó niṣiñcānn ásurah pitā naḥ ||  
 7a. abhí kranda stanáya gárbham á dhā udanvātā pári dīyā ráthena |  
 7c. dr̥tīm sú karṣa víṣitaṃ n<i>añcam samā bhavant<u> <u>dváto nipādāḥ ||  
 8a. mahāntaṃ kóśam úd acā ní ṣiñca syāndantāṃ kulyá víṣitāḥ purástāt |  
 8c. ghṛténa dyāvāpṛthiví v<i> undhi suprapāṇām bhavat<u> aghn<i>yábhyaḥ ||  
 9a. yát parjanya kánikradat stanáyan háṃsi duṣkṛtaḥ |  
 9c. prátidám víśvam modate yát kím ca pṛthivyām ádhi ||  
 10a. ávarṣir varṣám úd u ṣū gr̥bhāy<a> <a>kar dhánvān<i> át<i>etavā u |  
 10c. ájījana óśadhīr bhójanāya kám utá prajābhyo <a>vido manīṣām ||

5.84 (434). To the Earth from Atri Bhauma  
 anuṣṭubh

- 1a. bál itthá párvatānām khidrám bibharṣi pṛthivi |  
 1c. prá yá bhúmim pravatvati mahná jinóṣi mahini ||  
 2a. stómāsa tvā vicāriṇi práti ṣṭobhant<i> aktúbhiḥ |  
 2c. prá yá vājam ná héśantam perúm ásyas<i> arjuni ||  
 3a. d<ṛ>lhá cid yá vánaspátin kṣmayá dárdharṣ<i> ójasā |  
 3c. yát te abhrásya vidyúto divó várṣanti vṛṣṭáyah ||

5.85 (434). To Varuṇa from Atri Bhauma  
 triṣṭubh

- 1a. prá samrāje bṛhád arcā gabhīrám bráhma priyám váruṇāya śrutáya |  
 1c. ví yó jaghána śamitéva cárm<a> <u>pastíre pṛthivím sūr<i>yāya ||  
 2a. váneṣu v<i> antárikṣam tatāna vājam árvatsu páya usrīyāsu |  
 2c. hr̥tsú krátuṃ váruṇo aps<ú> agnīm diví sūryam adadhāt sómam ádrau ||  
 3a. nīcīnabāraṃ váruṇaḥ kāvandham prá sasarja ródasī antárikṣam |  
 3c. téna vísvasya bhúvanasya rájā yávaṃ ná vṛṣṭír v<i> unatti bhúma ||  
 4a. unátti bhúmim pṛthivím utá dyām yadá dugdhám váruṇo váṣt<i> ád ít |  
 4c. sám abhréna vasata párvatāsas taviṣīyántaḥ śrathayanta vīrāḥ ||

.H:Aṣṭaka IV.4.30...Rig Veda...Maṇḍala 5.85.-

- 5a. imám ū ṣ<ú> āsurásya śrutásya mahím māyām váruṇasya prá vocam |  
 5c. máneneva tasthivāñ antárikṣe ví yó mamé pṛthivím sūr<i>yēna ||  
 6a. imám ū nú kavítamasya māyām mahím devásya nákir á dadharṣa |  
 6c. ékaṃ yád udná ná pṛnánt<i> énīr āsiñcántīr avánayah samudrám ||  
 7a. aryam<i>yam varuṇa mitr<i>yam vā sákhāyam vā sádám íd bhrátaraṃ vā |  
 7c. vesám vā nityam varuṇāraṇam vā yát sīm āgás cakṛmā śísráthas tát ||

- 8a. kitaváso yád riripúr ná dīví yád vā ghā satyám utá yán ná vidmá |  
 8c. sárvā tá ví sya síthiréva dev<a> <á>dhā te syāma varuṇa priyāsah ||

5.86 (434). To Indra and Agni from Atri Bhauma  
 anuṣṭubh. 6 virāṭpūrvā

- 1a. índr<a><a>gnī yám ávatha ubhá vājeṣu márt<i>yam |  
 1c. d<ṛ>lhá cit sá prá bhedati dyumná vāñir iva tritáh ||  
 2a. yá pṛtanāsu duṣṭārā yá vājeṣu śravāy<i>yā |  
 2c. yá páñca carṣaṇīr abhḥ <i>ndrāgnī tá havāmahe ||  
 3a. táyor íd ámavac chávas tigmá didyún maghónoḥ |  
 3c. práti drúṇā gábhast<i>yor gávāṃ vṛtraghná eṣate ||  
 4a. tá vām eṣe ráthānām índr<a><a>gnī havāmahe |  
 4c. páti turásya rádhaso vidvámsā gírvaṇastamā ||  
 5a. tá vṛdhántāv ánu d<i>yún mártāya devāv adábhā |  
 5c. árhantā cit puró dadhe <á>mseva devāv árvate ||  
 6a. ev<á> <i>ndr<a><a>gnībhyām áhāvi hav<i>yám sūsyam  
 6c. ghr̥tām ná pūtám ádribhiḥ |  
 6d. tá sūrīsu śrávo bṛhád rayīm gr̥nātsu didhṛtam  
 6e. íṣam gr̥nātsu didhṛtam ||

5.87 (434). To the Maruts from Evayāmarut  
 atijagatī

- 1a. prá vo mahé matáyo yantu víṣnave marútvate girijá evayāmarut |  
 1c. prá sárdhāya práyajyave sukhādāye tavāse bhandádiṣṭaye  
 1e. dhúnivratāya sávase ||  
 2a. prá yé jātā mahinā yé ca nú svayám prá vidmánā bruváta evayāmarut |  
 2c. krátvā tád vo maruto nádhṛṣe śávo  
 2d. dāná mahná tád eṣām ádhr̥ṣṭāso n<á> <á>drayah ||  
 3a. prá yé divó bṛhatáh śṛṇviré girá susúkvānaḥ subh<ú>va evayāmarut |  
 3c. ná yéṣām írī sadhástha íṣṭa áñ  
 3d. agnáyo ná svávidyutaḥ prá syandrāso dhúnīnām ||  
 4a. sá cakrame maható nír urukramáh samānāsmāt sádasa evayāmarut |  
 4c. yadáyukta tmánā s<u>vád ádhi ṣṇúbhir  
 4d. víṣpardhaso vímahaso jígāti sévṛdho nṛbhiḥ ||  
 5a. svanó ná vo <á>mavān rejayad víṣā tveṣó yayís taviṣá evayāmarut |  
 5c. yénā sáhanta ṛñjāta svárociṣa  
 5d. sthāraśmāno hiraṇyáyāḥ s<u>āyudhāsa iṣmīṇaḥ ||

- 6a. apāro vo mahimā vṛddhaśavasas tveṣāṃ śávo <a>vat<u> evayāmarut |  
6c. sthātāro hí prásitau saṃdīśi sthāna  
6d. té na uruṣyatā nidāḥ śúśukvāṃso n<á> <a>gnāyaḥ ||  
7a. té rudrāsaḥ sūmakhā agnāyo yathā tuvidyumnā avant<u> evayāmarut |  
7c. dīrghām pṛthú paprathe sádma pārhivaṃ  
7d. yéṣāṃ ájmeṣ<u> ā mahāḥ śárdhāṃs<i> ádbhutainasām ||  
8a. adveśo no maruto gātúm étana śrótā hávaṃ jaritúr evayāmarut |  
8c. víṣṇor mahāḥ samanyavo yuyotana  
8d. smád rath<i>yo ná daṃsánā <á>pa dvéṣāṃsi sanutāḥ ||  
9a. gántā no yajñāṃ yajñiyāḥ suśāmi śrótā hávam arakṣá evayāmarut |  
9c. jyéṣṭhāso ná párvatāso v<i>omani  
9d. yūyāṃ tāsya pracetasāḥ syāta durdhártavo nidāḥ ||

|| iti pañcamaṃ maṇḍalaṃ samāptam ||